

ئايالارغا 100 نەسەت

تورغا تەييارلىغۇچى (دېيارىم) مۇنبىرىدە قۇياش

تۈزگۈچى ئەزىز



(1- نەسەت)

ئەي ھاياتنىڭ گۈلى بولغان ئايال، شۇنى بىلگىنكى سەن ئۈچۈن ئەڭ زور بايلىق

ۋە ئەڭ ئۇلۇق

مەرتىۋە، ئەڭ بۈيۈك پەزىلەت – ئىپپەتلىك بۇلۇشتۇر .

ئىپپەتلىك ئايال گەرچە كەمبەغەل بولسىمۇ، بىراق مەنئى جەھەتتىن بەدۈلەت

ھىساپلىنىدۇ .

ئىپپەتسىز ئاياللار ھەرقانچە بەدۋلەت بولسىمۇ ،كىشىلەر نەزىرىدە پەقىر ۋە ھۆرمەتسىز سانىلۇر .بۇيۇنغا تاققان مارجانلار ،باش ۋە كۆكرەككە قالدانغان ئەۋھەرلەر ،مىليونلىغان پۇل ،پىچەكلەر بىلەنمۇ ئىپپەتنى سېتىۋالغىلى بولماس .ئىپپەت شۇنداق زور بايلىقكى ،ئۇنىڭ ئەسلا باھاسى يوق .خوتۇن -قىزلار گۈزەل ۋە چىرايلىقلىقىغا ،پۇل - ماللىرىغا ئەمەس ،بەلكى ئۆزلىرىدىكى ئىپپىتى بىلەن قۇۋانماقلىرى لازىم .

(2- نەسىھەت)

ئەي ھاياتنىڭ گۈلى بولغان ئايال ،شۇنى بىلگىنىكى ،ياخشى تەلىم كۆرگەن ۋە ئىلىم نۇرى بىلەن خۇلقىنى ياخشىلىغان ئايال ھەر يەردە ئىززەت تاپقاي ،ئىلىم - ئايال ئۈچۈن زىننەت .ئەقلىنى نادانلىقتىن قۇتۇلدۇرغان ھەر بىر ئايال نۇمۇس ، ئىززەت ، ئاياللىق قەدىرىنى چۈشىنىپ يەتكەي . ئىلىمىسىز ئايال بولسا بالا تەربىيىسىدە تۈرلۈك كەمچىلكلەرگە يول قۇيىدۇ ، ئادەم ئۈچۈن ئەڭ زۇرۇر نەرسىلەر - نۇمۇس ، ئىززەت ، ھايا قاتارلىق پەزىلەتلەر ئىلىم - مەرىپەت ئارقىلىق كەسىپ قىلىنۇر .

بەدخۇلۇق ۋە تېتىقسىز ئەرگە ئۇچرىغان ئايال ، بار كۈچنى ئىشقا سېلىپ ،
ئىرىگە ئۇنىڭ ناتوغرا

يولدا كىتىۋاتقانلىقىنى چۈشەندۈرىشى ، ئۇنىڭغا ۋەز نەسەت قىلمىقى زۇرۇر .

(3- نەسەت)

ئەي ھاياتنىڭ گۈلى بولغان ئايال ، شۇنى بىلگىنىكى ، ئۆز ئەيىبىنى كۆرۈپ
تەتەلەيدىغانلار

باشقىلارنىڭ ئەيىبىنى كۆرسە كۆرمەسكە سالدۇ . ئاللاھنىڭ تەقسىماتىغا رازى
بولغان كىشىلا قۇلدىن

كەتكەن نەرسىگە قايغۇرۇپ يۈرمەيدۇ . تاجاۋۇزچىلىق قېلىچىنى سۇغارغان
كىشى شۇ قېلىچ بىلەن

ئۆلتۈرۈلىدۇ . بۇرادىرىگە ئورا كولىغان كىشى ئۇنىڭغا چوقۇم ئۆزى چۈشىدۇ .
كىمكى بۇرادىرىنىڭ

ھۆرمەت پەردىسىنى يىرتسا ، ئۆز ئەۋلاتلىرىنىڭ ئەيىبىنى ئاچقان بۇلىدۇ . كۆپ
سۆزلىگەن كىشىنىڭ

خاتالىقى كۆپ بۇلىدۇ . خاتالىقى كۆپ كىشىنىڭ ھاياسى ئاز بۇلىدۇ . ھاياسى ئاز
كىشىنىڭ تەقۋالىقى ئاز

بۇلىدۇ . تەقۋالىقى ئاز كىشىنىڭ ، قەلبى ئۆلگەن بۇلىدۇ . قەلبى ئۆلگەن كىشى
دوزاققا كىرىدۇ .

كىشىلەرنىڭ ئەيىبىنى كۆرۈپ ئۆزىنىڭ شۇ خىلدىكى ئەيىبىگە رازى بولغان
كىشى ئەخمەقنىڭ دەل

ئۆزىدۇر .

(4- نەسىھەت)

ئەي ھاياتنىڭ گۈلى بولغان ئايال ، شۇنى بىلگىنىكى ، كىمكى تەپپەككۈر قىلىدىكەن ئىبرەت ئالىدۇ .

ئىبرەت ئالغان كىشى ناچار ئىش - ھەركەتلەردىن يىراق بۇلىدۇ . ناچار ئىش - ھەركەتلەردىن يىراق

بولغان كىشى كىلىشمەسلىكلەردىن سالامەت بۇلىدۇ . ئادەمنىڭ شان - شەرىپى باشقىلاردىن بەھاجەت

بۇلۇش بىلەندۇر . كۆڭلى - كۆكسى كەڭ بۇلۇش پۈتمەس - تۈگمەس بايلىقتۇر . قانائەتچان بول ، تەما

قىلما ، تىرىشچان بول ، يېلىنما ، ئىسىگدە تۇتقىنىكى ، تۆۋەندىكى قولدىن ئۈستىكى قول ياخشىدۇر .

بايلىقنىڭ ئەڭ ئالىيسى ئەقىلدۇر . يوقسۇللۇقنىڭ ئەڭ تۆۋىنى نادانلىق - ئەخمەقلىقتۇر . ئەخمەقلەر

بىلەن دوستلىشىشتىن ساقلانغىن ، ئۇ ساڭا پايدا يەتكۈزىمەن دەپ زىيان سالىدۇ . يالغانچىلار بىلەن

دوستلىشىشتىن ھەم ساقلان .

(5- نەسىھەت)

ئەي ھاياتنىڭ گۈلى بولغان ئايال ، شۇنى بىلگىنىكى ، ئادەملەر ئۈستىدىكى
ھەقلەر ئىچىدە

كىشىلەرنىڭ مىننەتلىرىدىن ئېغىر نەرسە بولمايدۇ . مەيلى قانچىلىك چوڭ
نەرسە بۇلىشىدىن قەتئىنەزەر

يۈزۈڭنى تۆكۈپ قولغا كەلتۈرگەن نەرسەڭ بىلەن خوشال بۇلۇپ كەتمىگىن .
مەيلى نىمىنلا ئالغىن ،

يۈز - ئابرويىڭنى سېتىپ ئېرىشكەن نەرسە تولىمۇ قىممەت سېتىۋېلىنغان
نەرسىدۇر . قانچىلىك سىناقتىن

ئۆتكەن كىشى بولىشىدىن قەتئىنەزەر سىرىڭنى بەرمە ، ئېھتىيات قىل ،
ئېھتىيات دىمەك دانالىق

دىمەكتۇر . سىنىڭ سىرىڭ ناۋادا سەن ئۇنى چىڭ ساقلىيالىساڭ ئۇ سىنىڭ
ئەسىرىڭ بۇلىدۇ . ئەگەر

ساقلىيالىمىساڭ سەن ئۇنىڭ ئەسىرى بولىسەن . ئاقلىنىڭ ھاۋايى - ھەۋسى
تەپەككۈرنىڭ ئارقىسىدا .

ئەخمەقنىڭ تەپەككۈرى بولسا ، ھاۋايى - ھەۋەسىنىڭ ئارقىسىدىدۇر .

(6- نەسىھەت)

ئەي ھاياتنىڭ گۈلى بولغان ئايال ، شۇنى بىلگىنىكى ، ۋاپادارلىق دوستلۇقنى
مۇستەھكەملەيدۇ .

سەن دۇنيادا ئېرىشكەن ئەڭ ئىسىل نەرسە ئىشەنچلىك دوستتۇر . ئۆزەڭدىن
يۇقۇردىكىلەرنى ئىززەتلە ،

غەلبە قىلىشقا كۆزۈڭ يەتمىگەن ئىشقا ئالدىراپ ئۆزەڭنى ئۇرما . ئەيبىڭنى كۆرسىتىپ تۇرىدىغان كىشى بىلەن كۆپرەك مۇڭدېشىپ تۇرغىن . يالغان ماختاش ، ساختا ھىجىيىشلارغا ئىشەنمە ، يەنە ئاياللارنىڭ دوستلىقى بىلەن ئىقتىسادىنىڭ كۆپلىكىگىمۇ ئىشىنىپ كەتمە . سىنىڭ باشقىلارغا قىلغان ياخشىلىقنىڭ ھەر قانچە كۆپ بولغان تەغدىردىمۇ ئۇنى ئېتىبارغا ئالما ، كىشىلەرنىڭ ساڭا قىلغان ياخشىلىقى ھەر قانچە ئاز ، ئاددى بولغان تەغدىردىمۇ سەن ئۇنى نەزىرىڭدىن ساقىت قىلما . بەھۇدە ئىشلارغا ئاچچىقلانما .

(7- نەسىھەت)

ئەي ھاياتنىڭ گۈلى بولغان ئايال ، شۇنى بىلگىنىكى ، سىنىڭ دۈشمىنىڭ ساڭا قارمۇ - قارشىدۇر . قارمۇ - قارشى ئادەملەر بىر - بىرىدىن يىراق تۇرۇشى ۋە بىر - بىرىگە يېقىن يوللىماسلىقى لازىم . سەن دۈشمەن دەسسەگەن يەرگە ئېھتىيات قىلغان ، قاتتىق دىققەت قىلغان ھالدا دەسسەگىن . دۈشمىنىڭنىڭ ئۇ يەردىن چىقىپ كەتكەنلىكى ۋە يىراقلاشقانلىقى سىنى مەغرۇر قىلمىسۇن ، بەلكى ئۇ ، ئۇ يەردە ساڭا قىلتاق قۇرۇپ قويغان بۇلۇشى مۇمكىن . دۈشمىنىڭنىڭ قېشىغا قۇرالىسىز ،

ھېمايچىسىز كىرمە ، دۇشمىنىڭنىڭ قۇرال تاشلىغانلىقى سىنى
بېخۇدلاشتۇرۇپ قويمىسۇن ،
قۇرالنىڭ ھەممىسىنى كۆرۈپ بولغىلى بولمايدۇ . سۇ ئۇخلىسا ئۇخلايدىكى ،
دۇشمەن ئۇخلىمايدۇ .
ئەھمىيەتسىز ئىشلارغا ئارلاشقان ئادەم ئەھمىيەتلىك ئىشلارنى قولدىن بېرىپ
قويدۇ ۋە ئۆزى
ئاڭلاشنى خالىمىغان نەرسىلەرنى ئاڭلايدۇ .

(8- نەسىھەت)

ئەي ھاياتنىڭ گۈلى بولغان ئايال ، شۇنى بىلگىنىكى ، ئەگەر سەن سىنىڭ
سۆھبەتدەشكىڭنىڭ
سەن ياخشۇرمايدىغان بىرەر ئىشنى بايقىساڭ ياكى ئۇنىڭدىن بىرەر ناشايان
سۆز چىقىپ كەتكەن بولسا ،
ئۇنىڭ بىلەن مۇناسىۋەتنى ئۈزۈپ ، دوستلۇقۇڭنى بۇزىۋەتمىگىن . ئۇنىڭ خاتا
كەتكەن سۆزىنى تۈزەتكىن ،
ناشايان ئىشلىرىنى ياپ ، دوستلىقىڭنى ساقلاپ قال ، ئۇنىڭ قىلغان
ئىشلىرىنى قىلما ، تەسىرگە ئۇچۇرغۇچى ئەمەس ،
تەسىرگە ئۇچۇراتقۇچى بول .
كۆپ ئۇخلىغان ئادەم ئۆمرىگە بەركەت تاپالمايدۇ . كۆپ يىگەن ئادەم ئىبادەتنىڭ
لەززىتىنى تاپالمايدۇ .

قوغلىغانلارنىڭ ھەممىسى تۇرىۋەرمەيدۇ . قاچقانلارنىڭ ھەممىسى قۇتۇلۇپ

قېلىۋەرمەيدۇ .

دوست ساقلاش ، پۇل ساقلاشتىن ياخشىدۇر . پۇلنىڭ بىرىنى بىرىنىڭ ئورنىغا ئىشلەتكىلى بۇلىدۇ ، دوستنىڭ بىرىنى ئورنىغا دەسسەتكىلى بولمايدۇ .

(9- نەسىھەت)

ئەي ھاياتنىڭ گۈلى بولغان ئايال ، شۇنى بىلگىنى ، بىز ئارزۇ - ئارماننىڭ بىر كۈندىلا ئەمەس ،

بەلكى مەلۇم جەرياندا ئىشقا ئاشىدىغانلىقىغا كامىل ئىشەنگەن چىغمىزدا ، ئاندىن سەۋرىچانلىقنىڭ چىن مەنىسىنى چۈشىنىشكە باشلايمىز . سەۋرىچانلىقنىڭ

جەۋھىرى - ئۇنى ئىنسانىيەت زورلاپ تاڭغان ۋاقىت جەدىۋىلىگە بېقىندۇرۇشقا ئۇرۇنۇش ئەمەس ،

بەلكى ھاياتلىقنىڭ تەبىئى رېتىمىنى قۇبۇل قىلىش ، خۇداغا شۈكۈر ، سەۋرىچانلىق مانا مۇشۇنداق نەرسە ،

بىز بۇنىڭدىن خوشال بۇلۇشىمىز كېرەك . بىزنىڭ ئىچىمىزدىكى نۇرغۇن ئادەم خىزمەت ئورنىدا قالىتس ھەمكارلىشىش روھىغا ئىگە ،

ئەمما ئۇ ئۆيىنىڭ بوسۇغۇسىدىن ئاتلاپ كىرىشى بىلەنلا باشقىچە بىر ئادەم بۇلۇپ قالىدۇ .

قارىغاندا بىز تېخى شۇنى تونۇپ يەتمىگەن بولساق كېرەك ، بىزنىڭ جۆرىمىز ، بالىلىرىمىز بىزنىڭ تۇتقان ئەمىلىمىزگە زادىلا قىزىقمايدۇ .

(10- نەسىھەت)

ئەي ھاياتنىڭ گۈلى بولغان ئايال ، شۇنى بىلگىنى ، سەن گەپنى قانچە ئاز قىلساڭ ، شۇنچە قالتىس ھەم شۇنچە سالاپەتلىك كۆرىنسەن . چۈنكى ، سىنىڭ سۈكۈتنىڭ باشقىلارنى قورۇندۇرۇپ قويدۇ ، ئادەم ئەسلىدىنلا باشقىلارنى چۈشۈنۈشكە قىزىقىدىغان مەخلۇق ، ئۇلار سىنىڭ نىمە ئويلاۋاتقانلىقىڭنى بىلىشكە ئىنتىلىدۇ ، ناۋادا سەن مۇھىم ئۇچۇرلارنى ئېتىياتچانلىق بىلەن تىزگىنلىيەلسەڭ ، ئۇلار سىنىڭ مەخسۇدلىقىڭنى بىلىشكە ئامالسىز قالدۇ . ھەقىقىي دانا كىشىلەر باشقىلارنى ئۆزىگە رەخمەت ئېيتقۇزۇشقا ئەمەس ، بەلكى ئۆزىگە ھاجەتمەن قىلىۋالاشقا ئەھمىيەت بېرىدۇ . چۈنكى ، باشقىلار ساڭا ھاجەتمەن بولسا ، سىنى ھەرگىز ئۇنتمايدۇ ، رەھمەت - ھەسقاللا بولسا ھە دىگەندىلا ئۇنتۇلۇپ كىتىدۇ .

(11- نەسىھەت)

ئەي ھاياتنىڭ گۈلى بولغان ئايال ، شۇنى بىلگىنى ، خەتەرگە تەۋەككۈل قىلىشنى خالىمايدىغان كىشىلەر كۈلۈشكە جۈرئەت قىلالمايدۇ ، چۈنكى ئۇلار باشقىلارغا ئەخمەقتەك كۆرۈنۈپ قېلىشتىن قورقىدۇ ، ئۇلار ئۆز ھىسسىياتىنى ئاشكارلاشقا جۈرئەت قىلالمايدۇ ،

چۈنكى ھەقىقىي قىياپىتىنى باشقىلارنىڭ كۆرۈپ قېلىشىدىن قورقۇدۇ . ئۇلار باشقىلارغا ياردەم قۇلىنى سۇنۇشقا جۈرئەت قىلالمايدۇ ، چۈنكى باشقىلارغا چېتىلىپ قېلىشتىن قورقۇدۇ . ئۇلار باشقىلارنى سۆيۈشكە جۈرئەت قىلالمايدۇ ، چۈنكى باشقىلار تەرىپىدىن سۆيۈلمەي قېلىشىدىن قورقۇدۇ . ئۇلار ئۈمۈد قىلىشقا جۈرئەت قىلالمايدۇ ، چۈنكى ئۈمۈدسىزلىككە ئۇچۇراپ قېلىشتىن قورقۇدۇ . ئۇلار يېڭىلىقنى سىناپ بېقىشقا جۈرئەت قىلالمايدۇ ، چۈنكى مەغلۇپ بۇلۇپ كىتىشىدىن قورقۇدۇ .

ئون ئىككىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئەگەر مال - مۈلكىڭدىن ئايرىلساڭ ئازراقلا نەرسەڭدىن ئايرىلغان بولسەن . ئەر شان - شەرەپتىن ئايرىلساڭ خېلى كۆپ نەرسىدىن ئايرىلغان بولسەن . ئەگەر باتۇرلۇقتىن ئايرىلساڭ ھەممە نەرسەڭدىن ئايرىلغان بولسەن . سۈكۈت ھەرگىزمۇ گۆشۈيۈپ ئولتۇرۇۋېلىش بولماستىن ، بەلكى قۇرساقتا پىلان تۈزگەچ تەمكىن قىياپەتنى ساقلاپ تۇرۇش ، تېخىمۇ ئېنىقراق قىلىپ ئېيتقاندا ، تەدبىرلىك قۇماندانلارغا خاس سالماق روھىي ھالەت بىلەن قارشى تەرەپنى تېرىكتۈرۈپ ، تەشەببۇسكارلىقنى قولغا كەلتۈرۈشتۈر . ناۋادا سەن ئىزىلىپ كەتكەن پەمدۈردەك سۇلغۇن قىياپەتتە تۇرساڭ ، زىياننىڭ چوڭىنى تارتقىنىڭ تارتقان . سۈكۈت كىشىلەرنىڭ ئۆز كۈچى - قۇدۇرىتىنى ئىپادىلەشتىكى بىر خىل ئەپچىل

ئۆسۈل .

ئون ئۈچۈنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، سەن ناۋادا ئۆزەڭنىڭ قايىسى جەھەتتە كۈچلۈك ، قايىسى جەھەتتە ئاجىز ئىكەنلىكىڭنى ، باشقىلارنىڭمۇ قايىسى جەھەتتە كۈچلۈك ، قايىسى جەھەتتە ئاجىز ئىكەنلىكىنى بىلەلسەڭ ھەمدە ئاجىز تەرىپىڭ بىلەن روبرو كېلىپ قېلىشتىن ئەپچىللىك بىلەن ساقلىنىپ ، كۈچلۈك تەرىپىڭ بىلەن باشقىلارنىڭ ئاجىز تەرىپىگە زەربە بېرەلسەڭ ، مۇرتى كەلگەندە ئۈچۈنچى تەرەپنىڭ قارشى تەرەپ بىلەن بولغان كۈچلۈك - ئاجىزلىق پەرقىدىن پايدىلىنىپ ئۆزەڭنىڭ «ئاجىز» لىقىڭنى تۇلۇقلىۋالالساڭ ياكى باشقىلارنىڭ «كۈچلۈك» ھۇجۇمىدىن ئۆزەڭنى ساقلىيالساڭ ، ئۇ چاغدا سەن «ئاجىز» ئەمەس ، بەلكى «كۈچلۈك» ھېساپلىنىسەن !

ئون تۆتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئىپپەتنىڭ نەقەدەر بۈيۈك پەزىلەت ئىكەنلىكىنى بىلمەك ئۈچۈن ، ئۇنىڭ تەركىبىگە كىرىدىغان ۋە ئاجىزالماس بىر بۆلىكى بولغان خىسلەتلەر بىلەن تونۇشماق زۆرۈردۇر . ھېكمەلەرنىڭ يېزىشلىرىچە ، ئىپپەتتە ئون بۆلەك بار : ھايا ، سەۋىر ، تىزگىنلەش ، پاكلىق ، قانائەت ، ئېغىر بېسىقلىق ، ئۇچۇق يۈزلۈكلۈك ، ئىخلاس

، تەرتىپ ، ساخاۋەت . سەن ئۆزەڭنىڭ قايسى جەھەتلەردە ئاجىز ئىكەنلىكىڭنى بىلىۋال ، چۈنكى سىنىڭ مۇداپىئە كۈچۈڭمۇ شۇ جەھەتلەردە ئاجىز بۇلىدۇ . ناۋادا سەن بۇ ئاجىزلىقلىرىڭنى تۈزىتىلمىسەڭ ، ئەڭ بولمىغاندا ئۇنى باشقىلارنىڭ نەزىرىدىن يۇشۇرۇپ قالمىساڭ ، ئۇ چاغدا رەقىبىڭ ئىككىلەنمەيلا ساڭا قول سالىدۇ .

ئون بەشىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئەمىلىيەتتە ، تۇرمۇشتىكى ھەر بىر سائەت ، ھەر بىر مىنۇت پۇرسەت بىلەن تولغان . مەكتەپتىكى ھەر بىر سائەتلىك دەرسنىڭ ئۆزى بىر پۇرسەت . ھەر بىر قېتىملىق ئىمتىھاننىڭ ئۆزى بىر پۇرسەت . گېزىتتە خەۋەر قىلىنغان ھەر بىر خەۋەر ، ھەر بىر قېتىملىق سودا - سېتىقنىڭ ئۆزىمۇ بىر پۇرسەت . ئۇلارنىڭ ھەممىسى سىنىڭ نازاكتىڭ ۋە ئەدەپ - دىيانىتىڭنى ، كەسكىنلىكىڭ ۋە جاسارىتىڭنى نامايەن قىلىدىغان ، شۇنداقلا ئۆزەڭنىڭ سەمىي خاراكتىرىڭنى ئىپادىلەيدىغان پۇرسەتلەردۇر . ئادەمدە ئىرادىلا بۇلىدىكەن ، ھەر قانداق مۇشكىلاتنى يېڭىپ كىتەلەيدۇ ، غەلبىگە ئېرىشەلەيدۇ ، كىشىلەرمۇ ئۇنداق ئادەمنى ئالاھىدە ھۆرمەتلەيدۇ .

ئون ئالتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئادەم خىيال قىلىپ قالماستىن ، بەلكى خىيالغا ئىشەنچ باغلىشى ، ئۆزىنى خىيالىنى ئەمەلگە

ئاشۇرۇشقا رىغبەتلەندۈرۈپ تۇرۇشى كېرەك . ئادەم چىكىنىش يولى قويماسلىققا ، پۈتۈن كۈچى بىلەن ئالغا ئىلگىرلەشكە ئىرادە باغلىسلا ، نى - نى قىيىنچىلىقلارغا يولۇققان تەغدردىمۇ ھەرگىز چىكىنمەيدۇ . ئەگەر مەخسەتكە يەتمگۈچە ھەرگىز توختىمايمەن دەيدىغان نىيەتكە كەلسە ، قۇربان بېرىشتىن قورقماي ، قىيىنچىلىقلارنى يېڭىپ غەلبە قىلالايدۇ . ئىككىلىنىش ، قورقۇنچاقلىق دىگەنلەرنىڭ ھەممىسىنى قوغلىۋىتەلەيدۇ . قەتئى ئىرادىگە كەلگەن ئەھۋالدا مۇۋاپىقىيەت قازىنىشنىڭ كۈندەشلىرى يۇشۇرنۇشقا جان تاپالماي قالىدۇ . دەرھال ھۆكۈم چىقىراالايدىغان ئادەم بىرەر ئىشقا يولۇققاندا شۇ ھامان تەدبىر كۆرەلەيدۇ .

ئون يەتتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئادەم ئۆزىگە تايىنىپ ئۆز ئالدىغا ئىش كۆرەلەيدىغان بولغاندا ئاندىن مۇۋاپىقىيەت قازىنىشنىڭ داغدام يولىغا مېڭىشقا باشلىغان بۇلىدۇ . ئادەمنىڭ باشقىلارغا تايىنىۋېلىشتىن ۋاز كەچكەن ۋاختى ئۆزىنىڭ يۇشۇرۇن ئىقىدىدارىنى ئۇرغۇتقان ۋاختى بۇلىدۇ . ئادەم ئۆزىنىڭ ئىقىدىدارىنى نامايەن قىلالمىسا ، ئۆزىنىڭ پىكىرىنى بايان قىلالمىسا ، ئەمىلىيەتتە بۇ كىشىلىك تۇرمۇشتىكى ئەڭ چوڭ بەختسىزلىكتۇر . ئۆزىنىڭ ئوي - پىكىرى بۇيىچە ئىش كۆرۈپ ، ئىشەنچ ئاشۇرۇپ ، تىرىشىپ ئىشلەش ، ئادەمنى تەبىئىي يوسوندا مۇكەممەل نەتىجىگە ئېرىشتۈرەلەيدۇ . نامراتلىق قورقۇنۇشلۇق ئەمەس ، ئەڭ قورقۇنۇچلىقى ئىدىيىدىكى نامراتلىق ، جۈملىدىن ئۆزىنى تۇغۇلۇشىدىنلا نامرات يارالغان دەپ قاراشتىن ئىبارەت .

ئون سەككىزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئادەم يۈكسەك

شجائەتلىك ، ئىرادىلىك ، چىداملىق بولغاندا ، دۇنيا ئۇنىڭغا چىقىش يولى ئاتا قىلىدۇ . ئىرادىسى ۋە چىدامچانلىقى ئاجىز كىشىلەر بولسا ھەممىشە باشقىلارنىڭ كەستىشى ۋە بوزەك قىلىشىغا ئۇچىراپ ، ئەڭ ئاخىرىدا مەغلۇبىيەتچىگە ئايلىنىپ قالىدۇ . ئادەم ئۆزى بىلەنلا بۇلۇپ كەتسە ياكى ئۆزى ئۈچۈنلا چوت سوقسا ، بۇنداق ئادەمنىڭ ھېچقانداق خەلىپكارلىقى بولمايدۇ ھەمدە باشقىلار ئۇنىڭدىن زېرىكىدىغان بۇلۇپ قالىدۇ ، ھېچكىممۇ ئۇنىڭ بىلەن بېرىش - كىلىش قىلىشنى خالىمايدۇ . مۇۋەپپەقىيەت يولىدا ئىزدەنگۈچىلەر ئۈچۈن سەمىمىيەت ۋە ئىناۋەتتىن تاپقان ئابروي ئەڭ ياخشى ئېلاندىر . گۈزەللىكتىن ھوزورلىنالمىسا ، ئادەمدە ئېسىل پەزىلەتنى يىتىلدۈرىدىغان بىر چوڭ ئامىل كەم بولغان بۇلىدۇ .

ئون توققۇزىنچى نەسىھەت

ئەي ھاياتنىڭ گۈلى بولغان ئايال ، سەمىگىزدە بولسۇنكى ، ھەقىقىي كۈلۈشنى بىلىڭ ، بىراق يىغلاشنىمۇ ئۇنتۇپ قالماڭ ، كەلگۈسىڭىزگە كۆز تىكىڭ ، بىراق ئۆتمىشىڭىزگەمۇ سەل قارىماڭ . باشقىلارغا ئېغىر بېسىقلىق بىلەن مۇئامىلە قىلىڭ ، بىراق ھەددىدىن زىيادە سۈرلۈك قىياپەتكە كىرىۋالماي ، خۇشپېئىل ۋە كەمتەر بۇلۇڭ . بۇلار سىزگە ھەقىقىي ئۇلۇغلۇقنىڭ تۈز كۆڭۈللۈكتە ، ھەقىقىي ئەقىل - پاراسەتنىڭ كەمتەرلىكتە ، ھەقىقىي قۇدۇرەتنىڭ سىپايىلىكتە ئىكەنلىكىنى ئۆگىتىدۇ . بۇ ئۇقۇملار ئىرادىڭىزگە كۈچ - قۇۋۋەت ، تەسەۋۋۇرۇڭىزغا ھەقىقىي قىممەت ، ھېس - تۇيغۇلىرىڭىزغا ھاياتى كۈچ بېغىشلايدۇ . غالىبلارنىڭ مەغلۇبىيەتچىلەردىن ئارتۇق يېرى شۇكى ، ئۇلار نىمە ئىش بىلەن شوغۇللانمىسۇن ، خىزمىتىنى ئويلىغىنىدىنمۇ مۇكەممەل قىلىشقا تىرىشىدۇ .

يىگىرمىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنى ، نىكاھتا كىشىلەرنىڭ ئارزۇسىدىكى بەركەت بار ! خىراجەت ئازىيىپ ، مال - مۈلۈك كۆپىيىدۇ . ئەر - خوتۇن ئۆزى قىلالايدىغان ئەركىن كەسىپ بىلەن شوغۇللىنىپ ھالال تۇرمۇش كەچۈرۈش كويىدا بۇلىدۇ ، باياشاتلىققا ئېرىشىدۇ . ۋاپادارلىق ساداقىتى كۈچىيىپ ، ئىپەت نۇمۇسى ساقلىنىدۇ . ئىسسىقلىق ، مەھرى - مۇھەببەت پەيدا بۇلۇپ ، كۆڭۈللۈك ، ھوزورلۇق تۇرمۇش باشلىنىدۇ . كىشىلەرگە ياخشى نىيەتتە نەپ يەتكۈزەلەيدۇ . كىشىلەر يەتكۈزگەن نەپنى پاك ھالدا سەمىمىي قوبۇل قىلالايدۇ . ھارامدىن ، تەمادىن يىراق تۇرالايدۇ . نىكاھتىن كىيىن بىر - بىرىگە ۋاپادار بولغان ئەر - ئايال ئۆزلىرىنى يالغۇز ، بىچارە ئەمەس ، بەلكى ئۆم ، كۈچلۈك ، قىل ساناپ بىخەتەر ياشايدۇ . ھايات يولىدا قىيىنچىلىقنى بىرگە يېڭىپ ، توسقۇنلۇقنى يوق قىلالايدۇ .

يىگىرمە بىرىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنى ، ۋاقىت ئەڭ ئادىل ۋە لىيلا كىلىدۇ . ئۇ ئۆزىنى ھېچكىمگە ئارتۇق بېرىشىنى خالىمايدۇ . بۇ ئەڭ ئادىل بولغانلىقى ئۈچۈنلا ئىشچانلار بىلەن ھورۇنلارنى پەرق ئىتىشىنىڭ سىناق تېشى بۇلۇپ قالغان . ئىشچانلار ۋاقىتنى ئۆزلىرى ئۈچۈن مەۋە بەرگۈزەلەيدۇ ، ھورۇنلار ۋاقىتنى بىكار ئۆتكۈزۈپ ، قېرىپ ئاخىرى ئارماندا قالىدۇ . كىمكى مەڭگۈ تىرىشچانلىق كۆرسىتىپ ، بوشاشماي ئىشلىسە ، ۋاقىتنىڭ خۇجايىنى بۇلالايدۇ . ھەقىقىي سائەت بۇيىچە ھىساپلايدىغان ئادەملەر ھەقىقىي ئاي بۇيىچە ھىساپلايدىغان ئادەملەرگە قارىغاندا ، ۋاقىتنىڭ قىممىتىنى تېخىمۇ چوڭغۇر ھېس قىلالايدۇ . چۈنكى ۋاقىتنى ياخشى ئىدارە قىلىش ئۈچۈن ، ئۆزىڭىزنى

ھەقىنى سائەت بۇيىچە ھىساپلايدىغان ئادەم دەپ قارىشىڭىز كېرەك !

يىگىرمە ئىككىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، بىر كۈندە 24 سائەت ۋاقىتتىن توغرا پايدىلىنىش ئۈچۈن ، تۆۋەندىكى بىر قانچە نوختىنى تىرىشىپ ئىشقا ئاشۇرماق لازىم : بىرىنچى ، ئەتىگەندە ئورۇندىن دەرھال تۇرۇش ، ئىزىلىپ ئۇخلاۋەرمەسلىك كېرەك . ئىككىنچى ، ھەر كۈنلۈك كۈرەش نىشانىڭىز ئېنىق ، ئەمىلىيەتكە ئۇيغۇن بۇلۇشى لازىم . كۈن بويى ئۇنى ئىشقا ئاشۇرۇش ئۈچۈن تىرىشىپ ئىشلەيدىغان ۋە ئۆگىنىدىغان بۇلۇشىڭىز كېرەك . ئۈچىنچى ، خىزمەتتە ، ئۆگۈنۈشتە ، ھەتتا كىشىلەر بىلەن بولغان ئالاقىدە يېڭى شەيئى ، يېڭى بىلىملەرنى بايقاشقا ۋە قۇبۇل قىلىشقا ھەر ۋاقىت ئەھمىيەت بېرىش كېرەك . تۆتىنچى ، ۋاقىتنى ئەھمىيەتسىز مەھماندارچىلىق ئۈچۈن سەرىپ قىلىۋەتمەسلىك كېرەك ، ۋاقىتنى جانلىق ئىشلىتىش ۋە ئىگەللەش لازىم ، تۇرمۇشنى بەك ئۆلۈكمۇ قىلىۋەتمەسلىك لازىم .

يىگىرمە ئۈچىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئادەم خوش مۇئامىلىلىك بولغىنى بىلەن مەھربانلىقنى ، غەمگۈزارلىقنى بىلمىسە ، بىراۋنىڭ مۇشكۈلىنى ئاسان قىلماي ، پەقەت ئۆزىنىڭ شەخسى مەنپەئەتى ئۈچۈن كۆڭۈل بۆلسە ، ئۇنداق ئادەم ھۆرمەتكە سازاۋەر بولمايدۇ . ئائىلىدىكى ئېتىبارسىزلىق ئەر كىشىنىڭمۇ ، ئايالنىڭمۇ كۆڭلىنى سوۋىتىدۇ . ئۇ چاغدا ئەر كىشى ئۆيگە ئانچە كۆڭۈل بۆلمەي چايخانىدا ، يار - بۇرادەر ، دوستلىرىنىڭكىدە ۋە باشقا جايلاردا يۈرۈشكە ئادەتلىنىدۇ ، شۇ تەرىققىدە ئاتا ، خوتۇن ۋە پەرزەنتلەر بىر - بىرىدىن يىراقلىشىپ بارىدۇ ، بۇنىڭ بىلەن باشباشتاقلق ۋە يامان ئاقىۋەتلەر مەيدانغا

كىلدۇ . بۇنداق ئائىلىدىكى پەرزەنتلەر لۈكچەك ، تەرتىپسىز ۋە مۇغەمبەر بۇلۇپ يىتىشىدۇ . ئاخىرىدا ئائىلىدىكى ئىناقسىزلىك كۈچۈيۈپ ، ئادەم بەختسىز ھايات ئىچىدە ياشاشقا مەجبۇر بۇلىدۇ .

يىگىرمە تۆتىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنىكى ، تەغدىرچىلىك بىر خىل چىرىكلەشكەن ئېتىقاد ، كۈچلۈكلەر ئۇنى ھەرگىز قۇبۇل قىلمايدۇ . شۇڭا ، مەيلى قانداق شارائىتتا بولسۇن ، ھەرگىز روھىڭنى چۈشۈرمە ، ئارتۇقچە ئەندىشە قىلما ، كۆڭۈلسىزلىك ۋە ئوڭۇشسىزلىقلار روھىڭغا ۋە ئىرادەڭگە زىيان يەتكۈزمسۇن . كۆز ئالدىڭدىكى ئازاپ ۋە بەختسىزلىكلەرنى كۆرۈپلا جاھاندىن تېزىپ كەتمە ، ئۇنىڭغا قەيسەرلىك بىلەن تاقابىل تۇرساڭلا ، تېخىمۇ پىشىپ يىتىلسەن . ياشاش ئۈچۈن قەيسەرلىك ، ئىشەنچ بىلەن كۈرەش قىل ، شۇندىلا ھاياتتا ھەقىقىي خوشاللىققا ئېرىشەلەيسەن ، ئەكسىچە ، سەن ياخشى تۇرمۇش كەچۈرۈشنى ئويلىساڭمۇ ، لېكىن تەۋەككۈل قىلىشتىن ، ئۆلۈمدىن قورقساڭ ، ھەممە نەرسەڭدىن ئايرىلىپ قالسىەن . ھەر قانداق بىر مىللەت ۋە شەخسكە بۇ پىرىنسىپ باب كىلىدۇ .

يىگىرمە بەشىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنىكى ، جىدەل - ماجرا ئۆكسىمەيدىغان ئائىلىدە ئۆسكەن بالىلارمۇ ياخشى تەربىيە ئالالمايدۇ . ئەر - خۇتۇن كۈنلەپ ، ھەتتا ئايلاپ بىر - بىرىگە ماي تارتىشىپ يۈرسە ، بالىنى تەربىيەلەش ، كۈتۈش ۋە باشقۇرۇش ئىشى بىر چەتكە قايرىلىپ قالىدۇ . دە ، بالىنىڭ روھى چۈشكۈنلىشىپ ، زېھنى قۇۋىتى ئاجىزلاپ كىتىدۇ . ئاتا - ئانىلار بىر - بىرىنى ئەپسانە سۆزلەر بىلەن تىللىسا ، بالىلار بۇ ئەپسانە سۆزلەرنى

ئۆگەنگەننىڭ ئۈستىگە ، « ئاتا - ئانا مۇشۇنداق كىشىلەر ئوخشايدۇ » دىگەن يامان تەسىراتنى ئېلىپ قالدۇ . دە ، بالىنىڭ ئاتىسى ياكى ئانىسىغا بولغان تۇنۇشى ئۆزگىرىپ ، مېھرى كۆتۈرلۈپ كىتىدۇ . بۇنداق ئائىلىدە چوڭ بولغان بالىلار ئاغزى يامان ، ئەدەپسىز ، ئادەم تىللىغاق بۇلۇپ قالدۇ .

يىگىرمە ئالتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى مۇھەببەت بىلەن ئەدەپ - ئەخلاق قوشكىزەك بۇلۇپ ، بىر - بىرىدىن ئايرىلالمايدۇ . ئۇلار بىر - بىرىگە تايىنىپ كۆكلەيدۇ ۋە مۇۋەپپەقىيەت بېرىدۇ . ھەر قانداق كىشىنىڭ قىلىۋاتقان سۆزىگە قاراپ ، ئۇ كىشىنىڭ روھى دۇنياسى ۋە ئەخلاق - پەزىلىتىگە باھا بەرگىلى بۇلىدۇ . چۈنكى ، تىل ئىنسان قەلبىنىڭ ساداسى بۇلۇپ ، ئادەمنىڭ روھى دۇنياسى ۋە ئەخلاق - پەزىلىتى تىلدا ئىپادىلىنىدۇ . روھى دۇنياسى ۋە قەلبى گۈزەل ، ئەخلاق - پەزىلىتى ئىسىل ئادەملەرنىڭ گەپ - سۆزلىرى مەدەنىي ، گۈزەل بۇلىدۇ . خۇشخۇي ھەم ئەخلاقلىق بۇلۇش ئىنساننىڭ مەنىۋى بايلىقى . ئىنساننىڭ قەدىر قىممىتى ئۆزىنىمۇ ۋە ئۆزىگىنىمۇ قەدىرلەشتە .

يىگىرمە يەتتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئائىلە ئايال ئۈچۈن ، ئۇنىڭ ئىلكىدىكى پىلاننى تۇتۇر . ئايال ئۆز ئائىلىسىدە ئۆز ئېرىنىڭ ھەيكىلىنى تاراشلايدۇ ۋە ئىزگۈ ئارزۇلىرى ئارقىلىق تەڭرىدىن ئۇنىڭغا مۇۋاپىق قىيەت تىلەيدۇ ، ئەينەككە قارايدۇ ، تاكى ئۇ قېرىپ موماي بۇلۇپ كەتكەندىمۇ ئۇنىڭ ئېرى ئۇنىڭ گۈزەللىكىگە تەلپۈنىشىگە ئىلھامچى سما بۇلۇپ قېلىۋېرىدۇ . ئەركەك ئايال جىسمىدىكى ئىككىنچى جان ، ھەتتا ئۆز جېنىنى قۇربان قىلىشقا ئېلىپ كىلىش ئىقتىدارىدىكى جاندۇر . ئۇ قان ۋە تۇمۇردىلا ئەمەس ، بەلكى ،

پىكىر - خىيال ، تەلپۈنۈش ۋە تەلمۈرۈش ، ئاڭلاش ۋە نەزەر سېلىش ، خوشال ياكى ناشادلىقتا ھەركەتلىنىپ تۇرىدىغان جاندىر . مۇھەببەت ئۆزىنى پاكلاشتۇرۇش ۋە شۇنىڭ بىلەن بىللە جاسارەت بەخش ئىتتىش كۈچى بىلەن ھەر قانداق بايلىق ، ھوقوق ۋە شۆھرەتتىن قۇدرەتلىك ، مۇستەھكەم ۋە لەززەتلىكتۇر .

يىگىرمە سەككىزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئائىلە قۇرۇشتا ئېتىبارغا ئېلىشقا كېرەكلىك بولغان نۇرغۇن نەرسىلەر بار : ئېرىڭنىڭ يېقىنلىرىنى ، بۇلۇپمۇ قېيناناڭ ، قېيناتاڭنى ھۆرمەت قىل . ئۇلارنى ئۆز ئاناڭ ئۆز ئاتاڭدەك كۆر . ئۇلارنىڭ بالىلىرىنى تۇققانلىرىڭ ھىساپلا ، قېينانا ، قېيناتاڭنىڭ نەسىھەتلىرىگە ئەمەل قىل . مۇشۇ يېڭى تۇققانلىرىڭنىڭ مەجەز - خۇلقىنى بىلىۋال ۋە شۇنىڭغا قاراپ مۇئامىلە قىل . ئۇلار بىلەن يامانلىشىپ قېلىشتىن ساقلان . چۈنكى بۇنىڭ ئېغىرلىقى ئېرىڭنىڭ ئۈستىگە چۈشىدۇ . سەندىن ئۆتسە يېقىنلىرىڭنىڭ كۆڭلىدە قالار ، ئۇلاردىن ئۆتسە سەندىن قىزغىنار . بۇنىڭ قايغۇسى بىلەن ئېرىڭ تاماقتىن قالار ۋە ئاخىرى كىسەل بۇلۇپ قالار . ئەرلەر ئۆز كەسپىنى ياخشى قىلىش ئۈچۈن كۆڭلىنىڭ شاد ، تىنىچ بۇلۇشىغا مۇھتاجدۇر . ئائىلىسىدە ئازراق قايغۇ بولسا ئۇلارنىڭ كەسپىگە تەسىر يىتەر .

يىگىرمە توققۇزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئېرىڭدىن ھېچ قانداق سىرىڭنى يۇشۇرما ، ئېرىڭدىن باشقا بىرىگە سىر ئېيتما . باشقىلارنىڭ ئالدىدا ئېرىڭگە قارشى چىقما . چىرايىڭنى تۈرمە . ئەرلەر خوتۇنلىرى تەرەپتىن بولغان ئەڭ زور كەمچىلكلەرنى كەچۈرەلەيدۇ ، ئەمما باشقىلارنىڭ ئالدىدا ئازراقلا

نەرسىنىمۇ ئىچىگە سىغدۇرالمىدۇ . بۇ ئۇلارنىڭ تەبىئىتىگە خىلاپ ئىشتۇر ، شۇنىڭ ئۈچۈن بۇ ھەقتە ئۇلار ئەيىبلىك ئەمەس . ئەگەر يارىماس ئادىتى بولسا ئۇنى تۈزىتىش ئۈچۈن كۆڭلۈكنى ئاغرىتماستىن ئىش تۇت . ئېرىڭ ياقتۇرمىغان ئىشلاردىن ، كۆڭلىگە كىلىدىغان ئادەتلەردىن يىراق بول . ئۇنىڭ غەزىپىنى كەلتۈردىغان ئىشلارنى قىلما . ئېرىڭنىڭ مېلىنى ئاسراپ تۇت ، ئىسراپ قىلما .

ئوتتۇزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئۆيۈڭ تەرتىپلىك ، ھەر نەرسە ئۆز جايىدا بولسۇن . بالىلىرىڭنى ئېرىڭگە ئامراق ، ئېرىڭنى بالىلىرىڭغا كۈيۈمچان قىلىشقا تىرىش . ئاتىلارنىڭ بالىلار بىلەن ئۆزىنى خوش قىلىشى ئۇلار بىلەن بىللە بۇلۇشقا مۇناسىۋەتلىك ، بالىلىرىنى سۆيىدىغان ئەرلەر كۆپ ھاللاردا ئىنساپلىق بۇلىدۇ ۋە بالىلىرى بىلەن ئۆزىنى خوشال قىلىپ باشقا مۇناسىۋەتسىز نەرسىلەرگە كۆز سالمايدۇ . ئەقىللىق خوتۇنلار كۈچلۈكلەر كۈچى بىلەن قىلالمىغان ئىشلارنى ئەقىلگە تايىنىپ قىلالايدۇ . ئېرىڭدىن بىرەر نەرسىنى بىرەر قېتىم ، كۆپ بولسا ئىككى قېتىم سورىساڭ كۇپايە . ئۇنى ئۇنىڭدىن ئارتۇق قىينىما ، ئاۋارە قىلما .

ئوتتۇز بىرىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئەرلەرنىڭ ئەڭ سۇيۇنىدىغان چاغلىرى خوتۇنلىرىنىڭ خوشال - خورام ھالدا ئۆي خىزمەتلىرىنى قىلىپ تۇرغان چاغلىرىدۇر . ئېرىنىڭ يېنىدا بولغۇچى ۋە ھەر ۋاقىت ئىشلەپ تۇرغۇچى ، ئېرىگە خوشال كۆرۈنگۈچى خوتۇنلارنى ئەرلىرىگە يامان كۆرسىتىشكە ھېچكىمنىڭ كۈچى يەتمەيدۇ . ئېرىڭ ئىشقا ماڭغاندا

ئۇزۇتۇپ قوي ، قايتىپ كەلگەندە كۈتۈۋال . ئېرىڭدىن كەچ قالماي ئۇقلا ، ئۇنىڭدىن بۇرۇن تۇر . بەزى ۋاقىتلاردا ئەرلەر خوتۇنلىرىغا نىسبەتەن تۆۋەن كۆرۈش خاھىشىدا بۇلىدۇ . دەل شۇ چاغدا مۇشۇ ۋاقىتنى پۇرسەت بىلىپ ئۇنىڭ توغرا بولمىغان ئەيىپلىرى ھەققىدە ئازراق سۆزلە .

ئوتتۇز ئىككىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئائىلە ھەر ۋاقىت نىمە ئەمەستۇر ، بەزى چاغلىرىدا زەھىرى ، تىكىنى ، نەيزىلىرى ھەم بۇلىدۇ . ئېرىڭ بىلەن ئاراڭغا سوغۇقچىلىق چۈشسە ئېغىر بېسىقلىق بىلەن سۆزلە ، قىزىرىشما ، چىرايىڭنى ۋە ئاۋازىڭنى ئۆزگەرتمە . ئۇنىڭ مەرتىۋىسىنى ئۇنتىما ، ھۆرمەت قىل ، ئۇ ھەر قانچە ئاچچىقلانسىمۇ قارشى سۆز قىلما . ئەڭ ياخشى خوتۇن ئەرلەرنىڭ ئالدىدا ئۆزىنى ئەرەك تۇتۇپ ، ئاچچىقىغا ھاي بەرگەن خوتۇندۇر .

ئوتتۇز ئۈچۈنچى نەسەت

ھەي ھاياتنىڭ گۈلى بولغان ئايال ، شۇنى بىلگىنىكى ، خوتۇنلارنىڭ ئەقىللىق ، ساپ دىل ۋە ياخشىسى ئۆگەي بالىلار ۋە ئۆگەي كېلىنلەر ئارىسىغا كەلگەندە مەلۇم بۇلىدۇ . شۇ چاغدا ئۇلار ئۆزىنى ئۆگەيلەرگە مۇھەببەتلىك كۆرسىتىشكە تىرىشىدۇ . ئاستا - ئاستا ئۆيىنى تەرتىپكە سېلىشقا تىرىشىدۇ . نەتىجىدە ئۆيدە بىر نىزام ياكى تەدبىرنى يولغا قويۇپ ئۆز ئارا قارمۇ - قارشىلىققا سەۋەپ بولغۇچى ئامىللارنى تۈگىتىدۇ . ئەگەر بىر خوتۇن باشتىلا تىرىشىپ ئىشلارنى تەرتىپكە سالسا ئۆمۈر بۇيى راھەتتە ياشاپ كۆپ خوتۇنلار ئۆز بالىلىرىدىن كۆرەلمىگەن خىزمەت ۋە راھەتنى شۇ خوتۇن ئۆگەيلەردىن كۆرىدۇ ، ھەتتا بەزى خوتۇنلار بۇرۇن نىزا ۋە زىددىيەت بولغان ئائىلىگە كىلىپمۇ شۇ نىزا ۋە زىددىيەتلەرنى تۈگۈتىپ ئۇنى تىنچلىققا ئايلاندۇرىدۇ . بۇنداق خوتۇنلارغا

راھەت يار بۇلىدۇ .

ئوتتۇز تۆتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، تەجىربىلەرگە ئاساسلانغاندا ، خوتۇنلارنىڭ گۈزەل خۇلۇقلۇق بۇلۇش سەۋەبىدىن ئەرلەرمۇ گۈزەل خۇلۇقلۇق بۇلىدۇ . بۇنىڭ ئەكسىچە خوتۇنلار سەت خۇلۇقلۇق بولسا ئەرلەرنىڭ خۇلقىمۇ بۇزىلىدۇ . ئەر بىلەن خوتۇن ئوتتۇرىسىدىكى تۇرمۇشتا كېلىشىش بولمىسا ھەر ئىككىسى ئۈچۈن زور ھەسرەت ۋە ئازاب بۇلىدۇ . روزىغاننىڭ لەززىتى تۈگەيدۇ ، راھىتى تۈگەيدۇ ، تەدبىرلەر بۇزىلىدۇ . جۈملىدىن ئۆي جامائىتى ئوتتۇرىسىدا دۈشمەنلىك پەيدا بۇلىدۇ . بالىلار ئارامسىزلىنىدۇ . بۇنىڭدىن كۆپلىگەن زىيانلىق ئىشلار كېلىپ چىقىدۇ . شۇنىڭ ئۈچۈن گۈزەل تۇرمۇش كەچۈرۈش ئۈچۈن تىرىشىش ئالدى بىلەن خوتۇنلارنىڭ زېمىنىسىگە چۈشىدۇ .

ئوتتۇز بەشىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئەرلەر بىلەن گۈزەل تۇرمۇش قۇرۇش ئۈچۈن خوتۇنلار تۆۋەندىكى ئىككى تۈرلۈك نەرسىنى ئېتىبارغا ئېلىشى لازىم . بىرىنچى : ئەرلەرنىڭ مەجەزىنى ۋە خۇلقىنى ياخشى بىلىش ۋە بۇنىڭ ئۈچۈن كۆپ قېتىم سىناق ئېلىپ بېرىش كېرەك . كىيىن شۇنىڭغا مۇۋاپىق ئىش تۇتۇش لازىم ، يەنى ئەرلەر قانداق نەرسىدىن خوشاللىنىدۇ ۋە قانداق نەرسىدىن كۆڭلى قالىدۇ ياكى قانداق ئىشلاردىن كۆڭلى يېرىم بۇلىدۇ قاتارلىقلار . خوتۇنلار ھەر ۋاقىت مۇشۇ ئۇسۇلدا ئەرلەرنىڭ مەجەزىنى ئېنىق بىلىپ ، ئۇلار ياخشى كۆرگەن نەرسىلەرنى قىلىش ۋە ياخشى تۇرمۇش ئىشلارنى قىلماسلىقى لازىم . ئىككىنچى : ئەرلەرگە ئىتائەتمەن خوتۇنلار ھەققىدىكى

ياخشى خەۋەرلەرنى ، ئىتائەتسىز خوتۇنلار ھەققىدىكى يامان خەۋەرلەرنى بىلىش لازىم .

ئوتتۇز ئالتىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنىكى ، خوتۇنلار بەدەن ۋە كىيىملىرىنى غەيرى پۇراقلاردىن ، چاڭ - تۇزانلاردىن مۇمكىنقەدەر پاكىزە تۇتۇشى لازىم ، بۇ ئەرلەرگە ياراشنىڭ مۇھىم شەرتىدۇر . يەنە خوتۇنلار ئەرلىرى چېچىلغان ۋە ئاچچىقلانغان چاغلىرىدا سەۋرچان بۇلۇش ، ئۆزىنى بېسىۋېلىشى لازىمدۇر . بىر ئەرەپ شائىرى ئۆزىنىڭ خوتۇنغا مۇشۇ ھەقتە نەسەت يۈزىسىدىن شېئىر يازغان بۇلۇپ مەزمونى مۇنداق : ئەگەر ساڭا ئاچچىقلانسام ، جاپا قىلسام مەنى كەچۈر . مەن سىنى ھەر ۋاقىت سۆيىمەن . ئاچچىقىم تۇتقان ۋاقىتتا ماڭا قارشى تۇرما ، مەن بىلەن جاۋابلاشما ، ناغرا چالغاندەك ۋاقتىراپ - جاقىرما . بۇنىڭ ئاقىۋىتىنىڭ قانداق بۇلىدىغانلىقىنى بىلمەيسەن . بىر كۆڭۈلدە مۇھەببەت بىلەن غەزەپ جەم بولسا شۇ مۇھەببەت شۇ زامان غايىپ بۇلىدۇ .

ئوتتۇز يەتتىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنىكى ، ياخشى خوتۇنلار ئەرلىرىنىڭ كۆزلىرى چۈشسە ئۇچۇق چىراي بىلەن شادلىنىدۇ . بۇيرىغان ئىشلىرىنى ئىخلاس بىلەن قىلىدۇ . ئەرلەر سەپەرگە چىقسا ئۆزىنى ، ئېرىنىڭ مال - دۇنياسىنى ياخشى ساقلايدۇ . ئۆزلىرىنى ھارام ۋە ئەدەپسىزلىكلەردىن پاكىز تۇتىدۇ . قىلغان خىزمىتى بىلەن ئەرلىرىگە مىننەت قىلمايدۇ . ئەرلىرىگە ئاش - تائام ھازىرلايدۇ ، كىيىم - كىچەكلىرىنى يۇيىدۇ . ئەرلىرىگە ۋاقتىراپ سۆزلىمەيدۇ ، ئۆيىنى تاشلاپ چىقىپ كەتمەيدۇ ، ھەتتا ئاتا - ئانىلىرى ۋە باشقا يېقىن قېرىنداشلىرىنىڭ قېشىغا بارغاندا ئەرلەردىن سوراپ رۇخسەت ئېلىپ

بارىدۇ .

ئوتتۇز سەككىزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنى ، ئەسكى ۋە ناچار خوتۇنلارنىڭ ئادىتى ياخشى خوتۇنلارنىڭ ئادەتلىرىدىن تامامەن باشقىچە بۇلىدۇ . ئەسكى خوتۇنلار يوق نەرسىلەر ئۈچۈن ئېرى بىلەن ۋاقىرىشىدۇ . ئەرلەر بىرەر ئىشنى بېجىرەلمىسە شۇ ھەقتە ئۇزۇنغىچە سۆزلەيدۇ . ئۆز سۆزىنى راست قىلىش ئۈچۈن بارلىق كۈچىنى سەرىپ قىلىدۇ . ئېرى توختىمىسا ياكى چىقىپ كەتمىسە ئۇلار داۋاملىق سۆزلەيدۇ ، ئۆزلىرىنىڭ كىچىككىنە خىزمەتلىرىنى ئۇلۇغ ساناپ مىننەت قىلىدۇ ، گويا دۇنيانى شۇلار ئوڭشايدىغاندەك سۆزلەيدۇ . ئېرىدىن كۆرگەن ياخشىلىقلارنى يوققا چىقىرىدۇ ، ھەتتا « مەن سەندىن ھېچقانداق ياخشىلىق كۆرمىدىم » دەيدۇ ، « ئۆمرۈم سەن بىلەن زايىغا كەتتى » دەپ ئاجرىشىشنى تەلەپ قىلىدۇ . ھالبوكى بۇنداق خوتۇنلار لەنەتكە دۇچارىدۇر .

ئوتتۇز توققۇزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنى ، ئەقىللىق ، نۇمۇسچان ئايال ئېرىنىڭ خوشلىقىغىمۇ ، قايغۇسىغىمۇ ئورتاق بۇلىدۇ . ئېرى ئەتىگەندە ئىشقا ماڭغاندا ، ئۇنى شېرىن سۆز ، خوش مۇئامىلە بىلەن قارشى ئالىدۇ . ئېرىنىڭ كىيىم - كىچەكلىرىنىڭ ۋاھتى - ۋاھتىدا يۇيۇلۇپ ، پاكىزە تۇرۇشىغا دىققەت قىلىدۇ ، تاماقنى دەل ۋاھتىدا تەييارلاپ ، ئېرى ۋە بالىلىرى بىلەن بىرگە ئولتۇرۇپ خوشال - خورام غزالىنىدۇ . تاماق ۋاھتىدا قاپقىنى تۇرۇپ ، بالىلىرىنى ئۇرۇپ ، ئېرىنىڭ كۆڭلىنى رەنجىتمەيدۇ .

قىرىقىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، « ئەرلەرنى ئەر قىلىدىغانمۇ خوتۇن ، يەر قىلىدىغانمۇ خوتۇن » دىگەندەك ، ئەدەپلىك ، ئەخلاقلىق ئايال ئېرىنىڭ تاپقىنىنى تىجەپ ئىشلىتىدۇ . بەتخەجلىك قىلمايدۇ ، قانائەتلىك بۇلىدۇ . بالىلىرىنىڭ تەربىيىسىگە كۆپ كۆڭۈل بۆلىدۇ . ئېرىنىڭ مەسلىھەتسىز بىرەر ئىشقا تۇتۇش قىلمايدۇ . ئەرزىمەس نەرسىلەرنى باھانە قىلىپ ، ھە دىسلا ئېرى بىلەن جىدەللەشمەيدۇ . ئېرىدىن بىرەر سەۋەنلىك ئۆتسە ، مۇلايىملىق بىلەن چۈشەندۈرۈپ ، ئۇنى شۇ ئىشىدىن قايتۇرىدۇ . ئېرىگە دائىم مۇھەببەت ۋە سادىقلىقنى ئىپادىلەيدۇ . ئېرىنىڭ ئاتا - ئانا ، ئاكا - ئۇكا ۋە ئۇرۇق - تۇغقانلىرىنى ھۆرمەت قىلىدۇ . ئېرىنىڭ ئۇرۇق - تۇغقىنى ياكى دوستلىرى كەلسە ، ئۇچۇق چىراي بىلەن قارشى ئالىدۇ . مانا شۇنداق پەزىلەتلەرگە ئىگە بولغان ئۆي خۇجايىنى - ئايال ئېھتىرام ۋە ئالقىشقا ئېرىشىدۇ .

قىرىق بىرىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، بالىلارغا ئەدەپ - ئەخلاق ، تەرتىپ - قائىدىلارنى ئۆگىتىشتە ئۇلارنى ئۇرۇش ، ئەيىبلەپ سۆكۈش قاتارلىق ۋاسىتىلەرنى قوللىنىشقا بولمايدۇ . ياخشى ئىش قىلسا ، ئۇنى ماختاڭ ، ئەركىلىتىڭ . ئۇلاردىن بىرەر يامان ئىش كۆرۈلسە ، ئۇنداق ئىشقا ئۆزىڭىزنىڭ نارازىلىقىنى بىلدۈرۈپ ، نەسىھەت قىلىڭ . قىلغان ئىشىنىڭ توغرا بولمىغانلىقىنى چۈشەندۈرۈڭ . كۆپچىلىكنىڭ ئالدىدا ئەيىبنى ئېچىپ بالىنى ئىزا تارتقۇزماڭ . نەسىھەتنى خالىي جايدا قىلىڭ . بالا ئاتا - ئانىدىن ئۆلگە ئالىدۇ . قائىدە - يوسۇنلۇق ئاتا - ئانىنىڭ بالىسىمۇ ئۆزىگە ئوخشاش بۇلۇپ ئۆسىدۇ . ئائىلىدىكى جىدەللەر بالىلارنىڭ روھىغا قاتتىق تەسىر قىلىدۇ . شۇڭا

ئائىلە ئەزالىرى جىدەلدىن ساقلىنىپ ، تىنچ ، ئىناق ئۆتۈشى كېرەك .

قىرىق ئىككىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنى ، ھەقىقىي توۋا - ئۆزىنىڭ يارىماس ، يامان ئىشلارنى قىلغانلىقىدىن ئۆكۈنۈپ ، ناتوغرا ئىشلاردىن ئۆزىنى تارتماقتۇر . توۋا گۇناھكارنى ئىسىيان پاتقىقىدىن تازىلايدۇ . توۋا - ياۋۇزلۇق يولىنىڭ ئاخىرلىشىشى ، ياخشىلىق كوچىسىنىڭ باشلىنىشىدۇر . توۋا مەنمەنلىك غەپلىتىدىن يىرگىنىش ، ئۆزىنىڭ خاتالىقىنى چۈشىنىپ ، ئالايىق ، بولمىغۇر ئىشلاردىن پۇشايمان يېيىشتۇر . بۇ ئەڭگۈشتە كىمنىڭ قولىغا چۈشسە ، ئۇ ئادەم ئۆزىنىڭ قىلغان ناتوغرا ئىشلىرىدىن خىجىل بۇلۇپ ، خىجىللىق تۈتۈنى ئۇنىڭ دىماغلىرىدىن چىقىدۇ . ئۆزىنىڭ قىلغان يامان ئىشلىرىنى ئەسلەپ ئەپسۇسلىنىدۇ . ئۇ يامان ئىشلارنى قايتا قىلماسلىققا بەك باغلايدۇ ، شۇنىڭ بىلەن ئۇنداق يامان ئىشلارغا چەك قويىدۇ . ئەگرى بولدىن ۋاز كېچىپ ، توغرا يولغا قەدەم تاشلايدۇ .

قىرىق ئۈچۈنچى نەسەت

ئەي ھاياتنىڭ گۈلى بولغان ئايال ، شۇنى بىلگىنى ، كەمتەر ۋە ئەدەپلىك ئادەم خەلقىنىڭ مۇھەببىتىنى ئۆزىگە جەلپ قىلىدۇ ، دوستلۇق گۈلشىنىدە نۇرانە گۈللەر ئېچىلىدۇ ۋە گۈللەردىن يېقىملىق ، مېھرىبانلىق ۋە دوستلۇق بەزمىسىدە ھەرخىل خۇش پۇراقلىرىنى چاچىدۇ . تەكەببۇر ئادەمگە مۇلايىملىق يولىنى كۆرسىتىدۇ . كەمتەرلىك ۋە ئەدەپ يېشى كىچىكلەرنى چوڭلارنىڭ ماختىشىغا ئىگە قىلىدۇ ، چوڭلارنىڭ كۆڭلىگە كىچىكلەرنىڭ مېھرى - مۇھەببىتىنى سالىدۇ . ئەدەپلىك ۋە كەمتەر ياشنى خەلق قەدىرلەيدۇ . تەككەببۇر كىشى پەقەت ئۆز مەنپەئىتىنى كۆزلىگۈچىدۇر . تەلۋە ۋە نادانلار ئەدەپ ۋە كەمتەرلىك

نۇرىدىن مەھرۇمدۇر .

قىرىق تۆتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنى ، ئەدەپ - ئەخلاق ، تەجەشلىك ئايال بىر تال ئوتۇن ، بىر چىمدىم ئۇن چاغلىق ئائىلە ئىقتىسادىنى تەجەپ ، ئائىلىنىڭ كىيىنىكى پاراۋانلىقى ئۈچۈن ئاسان سالىدۇ . ئېرى كەيپى - ساپا يولغا ئاياغ باسسا سەۋرىچانلىق بىلەن چۈشەندۈرۈپ ، يامان يولدىن قايتۇرىدۇ . ئولتۇرسا - قوپسا ئائىلىسىنىڭ بەختىنى ئويلايدۇ ، ئورۇنسىز كۈندەشلىك قىلمايدۇ . مانا مۇشۇنداق پەزىلەتكە ئىگە ئاياللار ئائىلىنىڭ نۇرلۇق چىرىغى ، ئەرلەرنىڭ بەختىدۇر .

قىرىق بەشىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنى ، ياشلىقتىن باشلاپ قوپال ، ئورۇنسىز ، زەردىلىك سۆزلەرنى تىلغا ئالماسلىققا ئادەتلەنگەن ياخشى . چىرايلىق ، مەنالىق ، كىشىنىڭ روھىنى كۆتۈرىدىغان سۆزلەر بىلەن پىكىر ئىزھار قىلىشقا ، باشقىلارغا ئەدەپ بىلەن سۆزلەشكە ئادەتلەنسەڭىز ، ھاياتتا ئۆز ئورنىڭىزنى تېپىپ كىتسىز . مۇئامىلىسى يېقىملىق ئايالنى كىشىلەر « دىلبەر ئايال » دېيىشىدۇ . ئىشىنىڭىكى ، شۇنداق نامغا سازاۋەر بولغان ئايال ، ئەلۋەتتە بەختلىك بولىدۇ . مۇئامىلىنى بىلمەسلىك ، تىلنى تىزگىنلىمەسلىك ، ئويلىماي سۆزلەشنىڭ ئاقىۋەتلىرى كىشىنى يامان ئاقىۋەتلەرگە ، ھەتتا پاجىئەلەرگە ئېلىپ بېرىشى مۇمكىن .

قىرىق ئالتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنى ، ئانىغا ئوخشىغان ، ئەينى چاغدا دوست ۋە خىزمەتداش بولغان خوتۇن ھەقىقىي چىرايلىق ۋە يېقىملىق

خوتۇن بولالايدۇ . ئانغا ئوخشىغان دىگەندە شۇنداق چۈشۈنۈش كېرەككى ،
ئانىلار ھەر دائىم ئۆز پەرزەنتلىرىنىڭ ئۆزلىرىگە يېقىن بۇلۇشىنى خالايدۇ ،
بالىلىرى ئۈچۈن رەنج ۋە جاپا چىكىشىنى ئۆزلىرىنىڭ بۇرچى ۋە شەرىپى دەپ
بىلىدۇ ، خوتۇن كىشى ئۆز ئېرى ئۈچۈنمۇ شۇنداق خىسلەتكە ئىگە بولغان
بولسۇن . دوست دىگەندە شۇنداق چۈشۈنۈش كېرەككى ، ئۇ ئېرىنىڭ
ئېيتقانلىرىغا رازى بۇلۇشى ، بىرەر ئىشتىن چەكلىسە خاپا بولماسلىقى ،
بىساتىدا بارىنى ئېرىدىن ئايىماسلىقى ، ئۇنىڭدىن سىر يۇشۇرماسلىقى ، ئۇنىڭ
سىرىنى ئاشكارىلماستىكى ، ھەر ئىشتا خۇددى دوستلاردەك كىلىشەلىشى
لازم .

قىرىق يەتتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، قىز - ئاياللاردا ، بىرىنچى
نۆۋەتتە ئەقىل - پاراسەت ، ئىدراك ، نازاكەت بۇلۇشى كېرەك . ئەنە شۇنىڭ
بىلەن ئۇلار ئىگىز - پەسنى ، ئاچچىق - چۈچۈكىنى ، بار - يوقنى ، ئائىلە
شارائىتىنى ، ئىمكانىيەتلەرنى پەملىيەلەيدۇ . ئەقىلى - ھۇشى بىلەن ئىش
تۇتۇپ ، كەم - كۈتلىلەرنى بىر تەرەپ قىلىدۇ . ئائىلىنىڭ بېشىغا بىرەر تەشۋىش
چۈشكەندە دەرھال ھەمدەمدە بۇلىدۇ ، ئەتراپتىكىلەرگىمۇ ھەمدەم ، ھەمپىكىر
بۇلىدۇ . بۇلۇپمۇ ئاياللارغىلا خاس بولغان ئۆلمەس نازاكەت ئەتراپتىكىلەرگە
ھەممىشە قانات بېغىشلاپ كەلگەنلىكى ھەققىدە ھاياتتا مىسساللار كۆپ .
نازاكەت ھەمىشە مېھىر بۇلىقىدىن سۇ ئىچىدۇ . مېھىر بولسا ئۆزىنىڭ
ئاياللىقىنى تونغان ، زىممىسىدىكى ۋەزىپە ۋە بۇرۇچلارنى شەرەپ دەپ
بىلگەنلەردە تىنماس بۇلاقتۇر .

قىرىق سەككىزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنى ، دىلدا مېھرى يوقنىڭ نازاكتىمۇ بۇلمايدۇ . ئايال كىشى ئۆزىنىڭ نىمە ئۈچۈن ياشاۋاتقانلىقىنى ، ئائىلىنىڭ ، تۇرمۇشنىڭ ، ئەرنىڭ ، بالا - چاقىنىڭ نىمىلىكىنى بىلمىسە تۇرمۇشتىن ھېچ قانداق لەززەت تاپالمايدۇ . ئەلۋەتتە ئەر - ئايال بىرگە شادلىنىپ ، بىرگە قايغۇرۇپ ، بىر مەخسەت يولىدا جانداش بۇلۇشى كېرەك . دىلى پاڭ ئايال ئۆز يولىدىشىغا ئەبەدىي ساداقەتلىك ، ۋاپادار ، مېھرى - مۇھەببەتلىك بۇلىدۇ . نازاكتىلىك ئايال ھەر قانداق شارائىتتىمۇ ئۆزىنى تۇتۇشنى بىلىدۇ . نۇمۇس ۋە ئىپتىتىنى ، قەدىر - قىممىتىنى ، شەرمى - ھاياسىنى ساقلاپ قالىدۇ . ئايالنىڭ نازاكتى ئۇنىڭ نازۇك مەجەز - جۇلقىدا ، ئەدەپ ، تەربىيە ۋە ساداقىتىدە نامايەن بۇلىدۇ . بۇنداقلار جەمىيەتتىمۇ ، ئائىلىدىمۇ نازۇك گۈل كەبى ئەزىزلىنىدۇ ، شەرەپلىنىدۇ .

قىرىق توققۇزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنى ، ئىچكى ئالىمىڭىزنى ھېچ نەرسە كىتاپچىلىك بېيىتالمايدۇ . چۈنكى كىشىنىڭ ئۆزىنى ئۆزى تەربىيلىشىدە كىتاپ مۇھىم بىلىم مەنبەسى . ئۇ يەنە ئۆزىڭىزنى كۆرۈش ، سېلىشتۇرۇش ، تەقىلدى قىلىش ، مۇنازىرە يۈرگۈزۈش ، بەسلىشىش قاتارلىق جەھەتلەردە ئەينەك ۋەزىپىسىنىمۇ ئۆتەيدۇ . ھاياتتا ئادەم ئۆزى يالغۇز ياشىيالمايدۇ ، مۇھىت ، تەبىئەت بىلەن ھەر خىل مۇناسىۋەتلەردە بۇلىدۇ . ئەنە شۇ مۇناسىۋەتلەردە توغرا يول ئىزدىگەن پەيتتە سۆيگەن كىتابىڭىزغا ، روھىيىتىمىزگە يېقىن بولغان قەھرىمانلارنىڭ كەچمىشلىرىگە مۇراجەت قىلىمىز . بەزىدە ئۇلاردىن قۇۋەت ئېلىپ ، ھازىرچە بىزگە ئېغىر كەلسىمۇ ، ئۇلار تۇتقان يولنى تۇتىمىز . دىمەك بىز ئۇنىڭدىن ئىرادە ، چىدام ، مەلۇم دەرىجىدە ئەپۇچان بۇلۇشنى ،

چىكىنىشىنى ئۆگىنىمىز . شۇنىڭ بەدىلىگە روھىي مۇۋازىنىتىمىزنى تەڭشەيمىز .
ئەللىكىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئىنسانىي ئىززىتىنى قوغداپ نىكاھدىن ئايرىلغۇچىلارنى جامائەت ئەيىبلەيدۇ ، قوللايدۇ ۋە ھېسداشلىق قىلىدۇ ، ئەلۋەتتە . شۇنى تەكىتلەش ھاجەتكى ، ئىپپەتلىك بويتاق ئۆز ئىپپىتىنى ساقلىشى لازىم بولغىنىدەك ، ھەر بىر نىكاھدىن ئايرىلغان ئىپپەتلىك تۇل ئايال قايتا نىكاھلىنىشىنى ئىزدىگەندە ئىككى جەھەتكە قەتئى ئەمەل قىلىشى لازىم . بىرى ، ئۆزىنىڭ ئىقتىدارىنى يوقۇرى كۆتۈرۈشى ، پەرزەنتىنى تېخىمۇ قاتتىق تەلەپ بىلەن (ھەتتە قىساسكار روھدا) تەربىيلىشى ، نەتىجە قازىنىشى . يەنە بىرى ، بىرىنچى نىكاھ ئالدىدىكى قىزلىق دەۋرىدىنمۇ قەتئى ئىپپەتلىك تۇرمۇش كەچۈرۈشى ، نۇمۇس ۋە جامائەت پىكىرى ھەر ئىككى جەھەتتە ئۆز پىكىرى ، قەدەم ، ھەرىكىتىنى ساغلام ۋە كاپالەتلىك ئېلىپ بېرىشى لازىم . بۇ دەۋر ئۇنىڭ كەلگۈسى بەختلىك ياكى تۈگۈشۈپ كىتىشىنى بەلگىلىشى مۇمكىن .

ئەللىكى بىرىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئەڭ يېقىملىق ۋە زۆرۈر بولغان مۇھەببەت ئەر بىلەن ئايال ئارىسىدا بولغان مۇھەببەتتۇر ، چۈنكى بىر - بىرلىرىگە مۇھەببەتلىرى بولغان ئەر بىلەن ئايال دۇنيانىڭ راھەتلىرىدىلا ئەمەس ، ھەتتا مېھنەتلىرىدىمۇ ئۆمۈرلىرىنى سائادەتلىك ئۆتكۈزىدۇ . مۇھەببەت پاك ۋە ساپ بۇلۇش شەرتى بىلەن ئەر - ئايالنى بىر - بىرىگە يېقىنلاشتۇرىدۇ ، ئۇلارنىڭ خۇلقىنى گۈزەللەشتۈرۈپ ، ئەقىللىرىنى تەربىيەلەيدۇ ، بىر - بىرىگە مۇھەببەتلىك بولغان ئەر بىلەن ئايال ئائىلىسىنى ، ھەتتا خوشنىلىرىنىمۇ نارازى

قىلمايدۇ . لېكىن ، مۇھەببەت ھاسىل قىلىش ئۈچۈن ئەر بىلەن ئايالنىڭ شەخسەن بىر مۇنچە ئۆلۈشلىرى بۇلۇشى كېرەك . ئەگەر بۇ ئىككى يۈرەك بىر - بىرىگە ئىنتىلدىغان بولسا يوق مۇھەببەتنىمۇ ۋۇجۇدقا كەلتۈرگىلى بۇلىدۇ ، ئەسلىدىن بار بولغان ، مۇستەھكەملىنىدۇ .

ئەللىك ئىككىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئىنسانىي دۇنيادا كۆڭۈلدىكىدەك مۇھەببەتنىڭ ساقلىنىشى ، بىزنىڭ ئىنسانىي مۇھەببەتتىمىزنى تولۇقلاش ۋە ئۇنى ياخشىلىق تەرەپكە يىتەكلەش ، تۇرمۇشتىن زېرىكىش ياكى نەپىرەتلىنىش ئەمەس ، ئۇنى تېخىمۇ گۈزەللەشتۈرۈشكە پايدىلىق ، ئەلۋەتتە . ئەگەر كۆڭۈلدىكىدەك دەپ ئويلىغان مۇھەببەت بىزگە خاپىلىق ۋە كۆڭۈلسىزلىك كەلتۈرۈپ بېرىدىغان بولسا ، بۇنداق مۇھەببەتتىن ۋاز كەچسەكمۇ بۇلىدۇ . بىز مۇھەببەتنىڭ كەينىدىن قوغلاشقاندا ، ئۇنى يۈتتۈرۈپ قويمىز ، مۇھەببەتتىن ۋاز كەچكەن ۋاقتىمىزدا ، ئۇ يەنە پەيدا بۇلۇپ قالىدۇ . يىغىپ ئېيتقاندا ، ئەڭ لازىملىقى غۇۋغاسىز ئاددى ھايات .

ئەللىك ئۈچۈنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، مېھمان چاقىرماقچى بولساڭ قولۇڭ ئۇزۇن ، ئىقتىسادىي ئەھۋالىڭ ياخشىراق بولسا ئاندىن ياخشى تەييارلىق قىلىپ مېھمان چاقىر ، چاقىرماقنىڭ ئېتى ئۇلۇغ بۇلىدۇ . ياخشى تەييارلىق قىلىپ مېھمانلارنى ئوبدان ، ئۇچۇق - يورۇق كۈتسەڭ دىلىڭمۇ يورۇق بۇلىدۇ . ئەگەر يىتتەشمەگۈدەك بولساڭ مېھمان چاقىرىمەن دەپ زورۇقما ، بولمىسا ئۆزەڭ ئوڭايسىزلىنىپ قالىسەن ، مېھمانلىرىڭنى كۆڭۈلدىكىدەك كۈتەلمەي ئۇلارنى رەنجىتىپ قويۇشىڭمۇ مۇمكىن . مېھمان چاقىرغان بولساڭ

ئاش - تامىقىنى كەڭرى قىل ، لېكىن ئىسراپ بولمىسۇن . ئىسراپچىلىق بەك يامان ئىش . چاقىرساڭ يېقىن - يورۇقلىرىڭدىن ، ساڭا قەلبىداش ، دىلكەش دوستلىرىڭدىن بىرەرسىنىمۇ ئايرىپ قويما .

ئەللىك تۆتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، مېھمان چاقىرىشتا كىمنى تەكلىپ قىلىش ، كىمنى تەكلىپ قىلماسلىققا دىققەت قىلىش زۆرۈر بولغانغا ئوخشاش ، زىياپەتكە بېرىشتىمۇ نەگە بېرىش ، نەگە بارماسلىقىمۇ ئوبدان ئەھمىيەت بېرىش زۆرۈر . ئۆلۈم - يېتىم ئىشلىرىغا ئالدى بىلەن بار . باشقا مېھماندارچىلىق بولسا دوست - بۇرادەرلەرنىڭكىگە ، خوشنا - خۇلۇملارنىڭكىگە ئاۋال بېرىپ ئۇلارنىڭ كۆڭلىنى ئال . چاقىرىمىغان جايغا بارما ، بولمىسا قىسىلىپ ، قورۇلۇپ قالسىەن ، كۆڭلۈڭ ئازادە بولمايدۇ . نامۇناسىپ كىشىلەر چاقىرىغان بولسا ئۆزەڭنى تارتقىنىڭ ياخشى . نورمال بولمىغان ، ئەدەپسىز ئادەملەر ئولتۇرغان سورۇندا ئاداۋەت ساقلىغۇچىلارنىڭ جىدەل - غۇۋغالىرى بولماي قالمايدۇ . ئۇنداق ئولتۇرۇشلارغا كۆڭلۈڭنى يېشىمەن دەپ بېرىپ ، دىلىڭ چىگىلىدۇ .

ئەللىك بەشىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ھەر قانداق سورۇنغا بارساڭ ، تائامنى ئەدەپ - قائىدە بىلەن يىگىن ، مۆتىۋەر كىشىلەر تائامغا قول ئۇزاتماستىن بۇرۇن ھەرگىز تائامغا قول ئۇزاتما . چوڭلار بىلەن بىرگە بولغان سورۇنلاردا چوڭلارغا ئەگىشىپ ئەدەپ بىلەن ئوڭ قۇلۇڭ بىلەن تاماق يىگىن . نەپىسنىڭ بالاسى سىنى جەھەننەمگە ئۇزىتىشقا ھازىر بولغان بولسىمۇ ، باشقىلارنىڭ ئالدىدىكى لوقمىغا قول ئۇزاتما ، ئالدىڭدا نىمە بولسا شۇنى

يىگىن . داستىخاندا ئورنۇڭ نەگە توغرا كەلسە شۇ يەردە ئولتۇر ، ھەرگىز سۈرۈلۈپ يۇقۇرى چىقىۋالما ، قوپۇپ كەت دىسە ئۆزەڭگە سەت بۇلىدۇ . تائام يىگەندە ئالدىراپمۇ كەتمە ، نازلىنىپمۇ ئولتۇرما ، تاماقنى ماختاپ ئىشتىھا بىلەن يىگىن . ھەر قانچە قوسقىڭ توق بولسىمۇ ، ئازراق ئېغىز تەككۈز ، بولمىسا ئۆي ئىگىسىنىڭ كۆڭلى رەنجىدۇ .

ئەللىك ئالتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، زىياپەت سورۇنلىرىدا بولسۇن ياكى جامائەت سورۇنلىرىدا بولسۇن ، ئەدەپ ساقلاشنى بىلگەيسەن . چوڭلارنىڭ قېشىغا كەلسەڭ ۋە ئۇلارنىڭ سۆھبىتىدە بولساڭ ئۇلارنىڭ ئالدىدا كۈرەڭلەپ ، قوللىرىڭنى سېلىپ كىرمىگىن ، باشقىلارنىڭ سالىمىنى ئىلىك ئال ، ئۆزەڭمۇ تازىم بىلەن سالامنى بىجا كەلتۈرگىن . ھەرگىز غاپىل بولما ، ئورنۇڭنى بىلىپ ئولتۇر . جەمىيەتتە ھەر قانداق ئادەمنىڭ چوڭ - كىچىكلىكى ، بىلىملىك - بىلىمسىزلىكى ، جامائەت ئالدىدىكى قەدىر - قىممىتىنىڭ يۇقىرى - تۆۋەنلىكى ۋە مەرتىۋىسىگە قاراپ بەلگىلىك ئورنى بۇلىدۇ . شۇڭا ھەر قانداق ئادەمنىڭ ئۆزىنى بىلىپ ئۆزىگە مۇناسىپ ئورۇندا ئولتۇرغىنى تۈزۈك .

ئەللىك يەتتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، سورۇندا قاقاقلاپ قاتتىق ئۇن بىلەن كۈلمىگىن . بۇنداق كۈلكە ، مەستلەرگە ، ساراڭلارغا خاس ، ئانچىكى گەپلەرگە قاقاقلاپ كۈلۈش تېتىقسىزلىق بۇلىدۇ . ھەر قانداق ئىشنىڭ ئورنى تەرتىپى بولغانغا ئوخشاش ، كۈلكىنىڭمۇ ئورنى ۋە چىكى بۇلىدۇ . يەنە بىرى ، ياسالما ، سىپايە كۈلكىنى كۈلمە ، ئۇنداق كۈلكە خوشامەتچىلىكنى ئىپادىلەپ قويدۇ . كىشىلەرنىڭ ئالدىدا تىرناق ئېلىش ، پۇتىنى مىنگەشتۈرۈپ

ئولتۇرۇشمۇ ئەدەپسىزلىك بۇلىدۇ . ئۆزەڭدىن چوڭلار گەپ قىلىۋاتقاندا تىلىڭنى تارت ، قۇشۇق سېلىپ گىپىنى بۆلمە . ئاۋازلىق ۋاقىراپ - جاقىراپ گەپ قىلما ، ئەدەپ بىلەن شىرىن ، يۇمشاق گەپ قىل ، بولمىسا شاللاق ئەدەپسىز ئاتىلسەن ، قەدىر - قىممىتىڭ بولمايدۇ ، بەخت - سائادەت سەندىن يۈز ئۆرۈيدۇ .

ئەللىك سەككىزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، مېھماننىڭ ئالدىدا ساھىپخان ئەر - خۇتۇن بىر - بىرىنىڭ ئابرويىنى تۆككەن ، بىر - بىرىنى كەمسىتىدىغان ، بىر - بىرىنى يەرگە قارىتىدىغان سۆز - ھەرىكەتلەرنى قىلىشتىن قەتئىي ساقلىنىشى كېرەك . چۈنكى ، كەمسىتىلگۈچى مېھمان ئالدىدا خىجىل بۇلىدۇ ، ئۇنىڭ ئىناۋىتى تۆكۈلىدۇ . مېھمان ئۇزۇپ كەتكەندىن كىيىن ئەر - خۇتۇن ئوتتۇرىسىدا ماجرا تۇغۇلىدۇ ، ھەتتا ئېغىر ئاقىۋەتلەر كىلىپ چىقىشى مۇمكىن . شۇنىڭ ئۈچۈن ، مېھماننىڭ ئالدىدا ھەر ئىككى تەرەپ بىر - بىرىنىڭ گىپىنى ئاڭلىشى ، بىر - بىرىگە يول قۇيۇشى ، بىر - بىرىنى ھۆرمەتلىشى كېرەك . بۇ ، ئۆز نۆۋىتىدە ، مېھماننى ھۆرمەتلىگەنلىك بۇلىدۇ .

ئەللىك توققۇزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئۆيىڭىزگە مەيلى يار - بۇرادەرلىرىڭىز ، مەيلى تەڭتۇشلۇرىڭىز ياكى ئۆزىڭىزدىن كىچىكلەر كەلسۇن ، ئۇلارنى كۆزىڭىزگە ئىلمىغاندەك ھاكاۋۇرلۇق قىلماسلىقىڭىز ، كىبىر كۆرسەتمەسلىكىڭىز ياكى ماختانچاقلىق قىلماسلىقىڭىز كېرەك . ئەگەر ئانداق قىلسىڭىز ، مېھمانلار سىزدىن رەنجىيدۇ ياكى سىزنى ئەيىبلەيدۇ . شۇنىڭ بىلەن ئۆيىڭىزگە ئىككىنچىلەپ كەلمەيدىغان ، سىزدىن قاچىدىغان بۇلۇپ

قالدۇ . شۇڭا ، سىز ئۆيىڭىزگە كەلگەن مېھماندىن ھەر قانچە ئۈستۈن تۇرسىڭىزمۇ ، مېھمانلار ئالدىدا كەمتەر ، مۇلايىم ، سىلىق - سىپايە ، ھۆرمەتچان بۇلۇشىڭىز كېرەك .

ئاتمىشىنچى نەسىھەت

ھەي ھاياتنىڭ گۈلى بولغان ئايال ، شۇنى بىلگىنىكى ، ئۇيات ئەڭ شەپقەتسىز قانۇندىنمۇ كۈچلىكرەك ، قۇدرەتلىكتۇر . قانۇن پەقەت كۆزى چۈشكەندە ، شۈبھە پەيدا قىلغاندىلا ، ئاندىن جىنايەتچىنىڭ قولىنى باغلاپ ، يولىنى توسىدۇ ، ئۇيات بولسا ھەمىشە ئەدەپسىز ، ئەخلاقسىز ، جىنايەتچىنىڭ تۆھپىسىدە تۇرۇپ ، ئەدەپ - ئەخلاق دائىرىسىگە سىغمايدىغان ئىشلارنى قىلىش ئۈچۈن ئۇرۇنۇشقا قول كۆتەرگىلى بولمايدۇ . ئادەملەر ھەر قانداق قانۇندىن ئۆزىنى قاچۇرالىشى مۇمكىن . لېكىن ئۇياتتىن ئۆزىنى قاچۇرالمىدۇ . چۈنكى قانۇن ئادەمدىن تاشقىرىدا ، ئۇيات بولسا ئادەمنىڭ ئۆزىدە - قەلبىدە بۇلىدۇ .

ئاتمىش بىرىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، دۇنيادا يارىتىلغىنىچە قالغان ئادەملەرمۇ بار بۇ خىل ئادەملەر ئۆز ۋاقتىدا يا ئوقۇپ بىلىم ئالمايدۇ ، يا بىرەر ھۆنەر ئۆگەنمەيدۇ . ئۇلار بىر چاغدا كۆزىنى ئېچىپ قارىسا ، قانداقتۇر ھەممە كىشىنىڭ بىرەر ئىش بىلەن شۇغۇللىنىۋاتقانلىقىنى ۋە ئۆزىگە ئوخشاش ھېچ بىر ئىش قىلمايدىغان ئادەملەرگە كەمسىتىش نەزىرى بىلەن قاراۋاتقانلىقىنى كۆرىدۇ . ئۇلار مانا شۇ نەزەردىن قېچىپ بىرەر ئىشكە كىرىشكە ، ئۇ يەردە ئادەملەرنى چاشقاندىكى قىرىشقا ، ئۇلارنىڭ ئەمگىكى ھىسابغا مال - دۇنيا تېپىشقا ، شان - شەرەپ قازىنىشقا ئۇرىنىدۇ .

ئاتمىش ئىككىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنى ، ئىنسان ئۈچۈن پايدىسىز بولغان مۇنداق ئۈچ نەرسە بار : بىرى ، كاجلىق ۋە قىلىقتا ياۋۇزلۇق ، بىرى ، سۆزدىكى يالغانچىلىق ، يەنە بىرى . بېخىللىق . بۇ خىل ئىللەتتىكى كىشىلەر ھاياتلىقىدا خارلىق تارتىدۇ ، چۈنكى كىشى كاج بولسا ، قىلىقى يامان ، ئىشى تەتۈر بۇلىدۇ . كىمكى يالغانچى ئاتالسا ، بۇ ئەسكى نام ئۆلگۈچە پىشانىسىدىن كەتمەيدۇ . بېخىل بولسا ، ئۆزىگە ئۆزى زۇلۇم قىلغان بۇلىدۇ . ئۆزى يىمەي مال - دۇنياغا يىغىدۇيۇ ، ئاخىرى ئۆزى ئۆلۈپ تۈگەيدۇ ، تاپقان مال - دۇنياسى خەققە قالىدۇ .

ئاتمىش ئۈچۈنچى نەسەت

ئەي ھاياتنىڭ گۈلى بولغان ئايال ، شۇنى بىلگىنى ، نەپىس ساڭا قانچە ئۈستۈنلۈك قىلغانسىرى ، سەن ئۈنىڭدىن ئۆزەڭنى تۆۋەن كۆرسەڭ ، ئۇنىڭ قولى ئاستىدا قۇل بۇلۇپ قالسىەن . نەپسىڭنىڭ پەرمانىسىز بىر تىنىقىمۇ تىنالمىدىغان ، ئۇ نىمىگە ھەۋەس قىلسا ، سەن ئۇنى بەجا كەلتۈرىدىغان بۇلىسىەن . ئۆمۈرۈڭنى ئۇنىڭ پەرمانى بىلەن سەرپ قىلىسىەن . ئۇنىڭ ئارزۇسى تەرىپىڭلا قەدەم باسسەن . ئاخىرى نەپسىڭنى سىنى ئىشەك قىلىپ ، بېشىڭغا نوقتىدا سالىدۇ . سەنمۇ ئۇنى ئۈستىڭگە مىندۈرۈپ ، ئۇ قايىققا باشلىسا ، شۇ ياققا قەدەم بېسىپ يۈرىسىەن . قەيەردە « توختا » دىسە ، شۇ يەردە ئارام ئالىسىەن .

ئاتمىش تۆتىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنى ، بىر ئادەمنىڭ كەمچىلىكى خۇددى مايمۇننىڭ قويرىقىغا ئوخشايدۇ ، مايمۇن زوڭزىيىپ ئولتۇرغاندا قويرىقى كۆرۈنمەيدۇ ، لېكىن دەرەخكە ياماشقاندا ھەممە يېرى ئاشكارلىنىدۇ .

بىراق ئۇنىڭ قىزىل كاسسى ، ئۇزۇن قويرىقى يۇقۇرغا ئۆرلىگەنسىرى كۆرۈنىدىغان يېڭى ئلامەت بولماستىن ، ئەزەلدىنلا بار نەرسە . دۇنيادا مۇنداق ئىككى خىل ئادەم بار : بىر خىلى ، ساپاق ئۇزۇمنى ئېلىپ ، ئاۋال ئەڭ ياخشىلىرىنى تاللاپ يەيدۇ . يەنە بىر خىلى بولسا ئەڭ ياخشىلىرىنى ئەڭ ئاخىرىدا يەيدۇ . قانداق بۇيىچە ئېيتقاندا بىرىنچى خىل ئادەم ئۇمۇتۋار كىلىدۇ ، چۈنكى ئۇ قۇلىدىكى ئۇزۇملەرنىڭ ئەڭ ياخشىسىنى تاللاپ يەيدۇ . ئىككىنچى خىل ئادەم چۈشكۈن كىلىدۇ ، چۈنكى ئۇ قۇلىدىكى ئۇزۇملەرنىڭ ئەڭ ناچارلىرىنى تاللاپ يەيدۇ .

ئاتمىش بەشىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنى ، مۇۋەپپەقىيەت قازانغۇچىلار دائىم باشقىلار بىلەن ئەپ ئۆتىدۇ . ئۆز پىكىرىنى ئۆز لايىقىدا ، ئۈنۈملۈك ئىپادىلەپ بېرەلەيدۇ . باشقىلارنىڭ پىكىرىنى كۆڭۈل قويۇپ ئاڭلايدۇ . ھەممە نەرسىدىن باشقىلار بىلەن تەڭ بەھرى ئېلىشنى خالايدۇ ، ھەتتا كىشىلەر بىلەن پىكىر ئالماشتۇرۇشنىمۇ خالايدۇ . بىز مەغلۇبىيەتكە ئۇچۇرغۇچىلارنىڭ بۇنداق قىلىدىغانلىرىنى كەمدىن كەم ئۇچۇرتىمىز . مۇۋەپپەقىيەت قازانغۇچىلار داۋاملىق ئالغا باسدۇ ، ئۆسۈپ يېتىلىدۇ . بۈگۈنكى كۈندە بۇ دۇنيا ناھايىتى تىز تەرەققى قىلىپ ، بىز بىلىدىغان ، چۈشۈنىدىغان ئىشلار ، جۈملىدىن رەھبەرلىك قىلىش ۋە باشقۇرۇش ئۇسۇللىرىنىڭ ھەممىسى ناھايىتى تىز شاللىنىپ قالدى . مەغلۇبىيەتكە ئۇچۇرغۇچىلار مەكتەپتىن ئايرىلغاندىن كىيىن تۈرلۈك لېكسىيە ۋە كورسارغا قاتناشمايدۇ .

ئاتمىش ئالتىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنى ، ئەگەر ھاياتلىق دەرەخ

بولسا ، قەدىر - قىممەت ئۇنىڭ يىلتىزى . ئەگەر ھاياتلىق سۇ بولسا ، قەدىر - قىممەت ئۇنىڭ ئېقىنى . ئەگەر ھاياتلىق ئوت بولسا ، قەدىر - قىممەت ئۇنىڭ يىقىلغۇسى . ئەگەر ھاياتلىق قارچۇغا بولسا ، قەدىر - قىممەت ئۇنىڭ قانتى . مەيلى باي ئادەم بولسۇن ، مەيلى ئادەتتىكى ئادەم بولسۇن ھەممىسىنىڭ ئوخشاشلا قەدىر - قىممىتى بۇلدۇ . بايلىقنىلا ئۆلچەم قىلىدىغان بايلارنىڭ قەدىر - قىممىتى بولسا پۇل بىلەن ئېرىشكەن ساختا قەدىر - قىممەت بۇلۇپ ، ھامان بىر كۈنلەرنىڭ بىرىدە گۇمران بۇلدۇ ، ئۇلار ھەقىقىي قىياپىتىنى تونۇپ يەتكەندە ، ئىززەت - ئابرويىمۇ تۆكىلىپ بولغان بۇلدۇ .

ئاتمىش يەتتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، قەدىر - قىممەتكە ئىگە بۇلۇش ئۈچۈن ، ئادەم يۈكسەكلىك بۇلىشى كېرەك . چۈنكى يۈكسەك دەرىجىدىكى ئالىيجانابلىق قەدىر - قىممەت مۇقەددىمىسىدۇر . قەدىر - قىممىتىنى يوقاتقان ئادەم روھى جەھەتتىن چۈشكۈنلەشكەن ئادەمدۇر . ئۇلار باشقىلارنىڭ پائال ئالغا ئىلگىرلىشىنى كۆرەلمەيدۇ ھەم ئۆزىنىڭ ئاجىزلىقىنى ھېس قىلالمايدۇ . قەدىر - قىممىتىنى يوقىتىشنىڭ ئۆزى سەرگەردانلىقنىڭ بىشارىتى . چۈشكۈنلۈك بولسا قەدىر - قىممەتنى دەپسەندە قىلىدىغان گۆر . ئۇ ئىرادىنى ئاجىزلاشتۇرىدۇ . بەزىلەر ئۆزى خالىغان ھالدا قەدىر - قىممىتىدىن ۋاز كېچىدۇ . بۇنداقلا ۋۇجۇدىنى قۇلچىلىق ئىدىيىسى چىرماپ كەتكەن ئادەملەردۇر . ئەگەر ، ھوقوقنىڭ ، پۇلنىڭ قۇلغا ئايلىنىپ ، روھى يىتەكچىنى ئۆزگەرتىۋەتكەندە ، قەدىر - قىممەت ئىككىنچى ئورۇنغا چۈشۈپ قالىدۇ .

ئاتمىش سەككىزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، قەلبىنىڭ ئۆزىگە خاس

چىرايلىق زىننىتى بار ، ئۇ بولسىمۇ كىشىنىڭ كۆڭلىنى نۇرلاندۇرۇپ تۇرىدىغان روھى جەھەتتىكى ئەركىن - ئازادلىق . ھەممىلا ئادەم شۇنداق قەلبىگە ئىگە ئەمەس ، چۈنكى قەلب مەردانە روھنى تەلەپ قىلىدۇ . بۇنىڭدا بىرىنچى ئورۇندا تۇرۇدىغان ھەركەت - ھەتتا رەقىبىنىمۇ ماختاشتىن ئايانماسلىق ، ئۇنىڭغا ، ھەركەت جەھەتتە تېخىمۇ كەڭچىلىك قىلىش . ئۆزۈڭ ئۈچۈن ئۆچ ئېلىش پۇرسىتى تۇغۇلغاندا ، بۇنداق قەلب تېخىمۇ پارلاق نۇر چاچىدۇ . كەڭ قۇساقلىق بۇنداق ئەھۋالدىن ئۆزىنى قاچۇرماي ، بەلكى ئۇنىڭدىن پايدىلىنىپ ئېھتىمالغا يېقىن ئۆچ ئېلىش ھەرىكىتىنى كۈتۈلمىگەن مەردانە ھەركەتكە ئايلاندۇرىدۇ .

ئاتمىش توققۇزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئادەمنىڭ ئەڭ يۇقۇرى مەنئىلىك ساپاسى بىردەملىك ھاياجانلىنىش كەيپىياتىنىڭ نېرى - بېرى قىلىشىغا ئۇچۇرمايدۇ . كۆزنى يۇمۇپ ئاچقۇچە غايىپ بۇلىدىغان چاكىنا تەسىراتلارنىڭ نېرى - بېرى قىلىشىدىن سەن ئۆزەڭنىڭ ھاياجانلانغان كەيپىياتىنى يېڭىپ چۈشەلەيدىغان ھېچقانداق ئۇلۇغ غەلبە بولمايدۇ . شۇنىڭ ئۈچۈنكى ، ئۇ بىر خىل ئىرادىنىڭ غەلبىسىدۇر . ئىشتىياقنىڭ ساڭا تەسىر كۆرسەتكەن ھالەتتىمۇ ، مەرتىۋەڭگە تەسىر كۆرسەتمەيدىغان بولسۇن ، بۇلۇپمۇ مەرتىۋەڭ سەن ئۈچۈن ناھايىتى مۇھىم بۇلۇپ تۇرغاندا . مانا بۇ ئاۋارچىلىقلاردىن خالى بۇلۇشنىڭ يولى ، شۇنداقلا باشقىلارنىڭ ھۆرمىتىگە سازاۋەر بۇلۇشنىڭمۇ ھەممىدىن ئەپچىل يولىدۇر .

يەتمىشىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئامەتنىڭ ئۆز ئالدىغا

قانۇنىيىتى بۇلىدۇ ، ئەقىللىق ئادەمنىڭ ھەر قانداق ئىشتا پۇرسەتنى كۈتۈپ تۇرۇشى ناتايىن . تەلەي تىرىشچانلىقنىڭ ياردىمى بىلەن ئۆز ئۈنۈمىنى كۆرسىتەلەيدۇ . بەزىلەر تەغدەر - قىسمەت دەرۋازىسىغا تولۇپ تاشقان ئىشەنچ بىلەن يېقىنلىشىدۇ - دە ، ئامەتنىڭ كىلىشىنى كۈتۈپ ئولتۇرىدۇ . بەزىلەر سەل جانلىقراق ئىش كۆرىدۇ . ئۇلار تەغدەر دەرۋازىسىدىن ئېھتىياتچان ، ئەمما يۈرەكلىك ھالدا مەردانە قەدەملەر بىلەن كىرىپ كېتىۋېرىدۇ . ئۇلار گۈزەل ئەخلاق ۋە باتۇرلۇقتىن ئىبارەت قاننىنىڭ خاسىيىتىدىن ھەممىدىن ئۈستۈن جاسارىتى ئارقىلىق ئامەت بىلەن ئېلىشىدۇ . ئاخىرىدا پۇرسەتنى غەنىمەت بىلىپ مەقسەت - مۇددائاسىغا يەتەلەيدۇ .

يەتمىش بىرىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، گالۋاڭ ئادەم بىلەن ئەقىللىق ئادەمنىڭ قىلغان ئىشى ئوخشاش بولسىمۇ ، ۋاختى ئوخشاش بولمايدۇ . ئەقىللىق ئادەم مۇۋاپىق پەيتتە قىلىدۇ . گالۋاڭ ئادەم نامۇۋاپىق پەيتتە قىلىدۇ . ئەگەر سەن ئەقلىڭنى باشتىلا جايدا ئىشلىتەلمىسەڭ ، باشقا ھەر قانداق ئىشنى تەتۈر قىلىپ قويسەن ، يەنى بېشىڭغا كېيىدىغاننى ئايىقنىڭ بىلەن دەپسەندە قىلسەن . ئوڭ بىلەن سولنى ئالماشتۇرۇپ قويسەن - دە ، سول قۇلۇڭنى ئوڭ قول ئورنىدا ئىشلىتىپ سالىسەن . ئەقىللىق ئادەم قايسى ئىشنى ئاۋال قىلىش ، قايسى ئىشنى كېيىن قىلىش كېرەكلىكىنى ئالدىن مۆلچەرلەپ چىقىپ ، ئاندىن كۆڭۈللۈك ھالدا قىلىشقا كىرىشىدۇ ۋە شۇنىڭ بىلەن ئۆزىنىڭ ئابرويىنى ئۆستۈرىدۇ .

يەتمىش ئىككىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، كۆزلىگەن نىشانىڭنى

قەغەزگە ئېنىق يېزىپ قويسىڭىز ، ئۇنىڭ ئۆز نىشانىڭىزغا يېتىشىڭىزگە ياردىمى بۇلىدۇ . كۆپ ساندىكى كىشىلەرنىڭ ئۆزىنىڭ نىشانىغا يېتەلمەسلىكىدىكى سەۋەپ ، ئۇلارنىڭ ئېنىق كۆزلىگەن نىشانىنىڭ بولمىغانلىقىدا . ئۇلار بۇ نوقتىنى ئەزەلدىن ئويلىشىپ باقمىغان . نىشانى بولغان تەغدىردىمۇ ، ئۇنى ئىشەنچسىز ۋە ئىشقا ئاشۇرۇشقا بولمايدىغان نەرسە دەپ قارىغان . باشقىچە قىلىپ ئېيتقاندا ، ئۇلار نىشانىنى زادىلا بېكىتىپ باقمىغان . ئۇلارنىڭ مەغلۇبىيەتكە ئۇچرىشى ئۆز پىلانى بۇيىچە ئىش قىلمىغانلىقىدا . مۇۋاپىقەت قازانغۇچىلار سىزگە ئۆزىنىڭ قەيەرگە بارىدىغانلىقىنى ، تەخمىنەن قانچىلىك ۋاقىت كىتىدىغانلىقىنى ، ئۇ يەرگە نىمە ئۈچۈن بارىدىغانلىقىنى ، كىملىرى بىلەن جاپا - مۇشەققەتتە بىللە بۇلىدىغانلىقىنى ئېيتىپ بېرەلەيدۇ .

يەتمىش ئۈچۈنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ھايات يولى تولمۇ قىسقا ، ئۇنى غەم - ئەندىشە ، قايغۇ - ھەسرەت بىلەن زىيا قىلىش ئەزىز جاننى زىيا قىلغان بىلەن باراۋەر . باشقىلارنى ئەپۇ قىلىڭ . ئەپۇ قىلىش سىزگە تىنىچ - ئاراملىق بەخش ئىتىدۇ . تۇرمۇشتا ۋە خىزمەتتە ئىمكانىيەتنىڭ بارىچە باشقىلارنى ئەپۇ قىلىشنى ، باشقىلارنىڭ كەمچىلىكىگە كەڭ قۇساق بۇلۇشنى ئۆگۈنۈۋېلىڭ ، چۈنكى دۇنيادا نۇخسانسىز ئادەم يوق . سىز بەلكىم بىرەرسىنى ئۆزىڭىزگە ھۆرمەت قىلمىدى دەپ ئەيىپلەپ ، قوسىقىڭىزدا ئۆچمەنلىك ساقلىشىڭىز مۇمكىن ، لېكىن ئىنچىكە ئويلىغاندا ، بەلكىم ئۆزىڭىزنىمۇ خاتالىق ئۆتكۈزۈمەيدىغان ئادەم دەپ ئويلىماڭ . ئۆزىڭىزنىڭ مەغلۇبىيەتنىڭ كۈلۈپ ئۆتكۈزۈۋېرىپ ، ئۆزىڭىزنى ئەپۇ قىلىپ ، ئاندىن كىيىن قىممەتكە ئىگە

ھايات نىشانىڭىزنى تىرىشىپ ئىشقا ئاشۇرۇڭ .

يەتمىش تۆتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئىپپەتنىڭ پەردىسى ،
ۋەجداننىڭ نىقابى ھايدۇر . ھايا پەردىسى بىلەن ئورالغان ئىنسانلارنىڭ ئىپپەت
پەردىسى يىرتىلماس . ئەقىلنى نادانلىقتىن قۇتۇلدۇرغان ھەر بىر ئايال نۇمۇس ،
ئىززەت ، ئاياللىق قەدىرىنى چۈشۈنۈپ يەتكەي . بۇنداق ئايال ھېچ بىر ئىشتا
ئاداشمىغۇسى . ئىلىمىسىز ئايال بولسا بالا تەربىيىسىدە تۈرلۈك كەمچىلكەرگە
يول قۇيىدۇ . ئادەم ئۈچۈن ئەڭ زۆرۈر نەرسىلەر - نۇمۇس ، ئىززەت ، ھايا
قاتارلىق پەزىلەتلەر ئىلىم مەرىپەت ئارقىلىق كەسىپ قىلىنۇر . ئاياللارغا خاس
بولغان ئەڭ گۈزەل ۋە قەدىرلىك بولغان بېزەك ئىپپەتتۇر . ئىپپەتنى يوق ئايال
نۇرسىز ، يالڭاچ بىر گەۋدىدىن باشقا نەرسە ئەمەس . ئىپپەتنى ساقلاشقا
تىرىشىمىغان ئايال ھېچقاچان مۇھەببەت ۋە ئىلتىپاتقا سازاۋەر بولالماس .

يەتمىش بەشىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، كىشىدە ئىككى خىل
گۈزەللىك بار بۇلۇپ ، ئۇلار ئىچكى ۋە تاشقى گۈزەللىككە بۆلىنىدۇ . تاشقى
گۈزەللىككە كىشىنىڭ ھەممە ئەزالىرى ، مەسىلەن : كۆز ، قۇلاق ، چىش ، قاش ،
يۈز ، لەۋ ، ئېغىز ، قول ، ئاياغ ، قامىتى كىرىدۇ . ئىچكى گۈزەللىك بولسا
كىشىنىڭ يېقىملىق خۇلقى بىلەن بېزىنىشىدۇر . بۇ خۇلقىلار مۇلايىملىق ،
ساخاۋەت ، شىجائەت ، ئىلىم ، كەمتەرلىك ، ئىپپەت - نۇمۇس ۋە شۇنىڭغا
ئوخشاشلاردۇر .

يەتمىش ئالتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، « سۆيگىنىڭ بىلەن بىللە

ئاسمان كەبى ئاليجاناپ بۇلىدۇ . ئاسمان شىپالىق يامغۇرى بىلەن يەرنى كۆكەرتكىنىگە ئوخشاش، ئۇمۇ ئۆز مەھرى - شەپقىتى بىلەن سىنى مەمنۇن قىلىدۇ . يەنە سەن ئۇنىڭغا تۆشەك بولساڭ ، ئۇ ساڭا ياستۇق بۇلىدۇ ياكى سەن ئۇنىڭغا كىنەزەك بولساڭ ، ئۇ ساڭا قۇل بۇلىدۇ . ئېرىڭدىن ئۇنىڭ كۈچى يەتمەيدىغان ياكى سېتىۋېلىشقا قۇربىتى يەتمەيدىغان نەرسىلەرنى تەلەپ قىلما . ئەگەر شۇنداق قىلساڭ ، ئوتتۇردىكى ئىناقلىق بۇزۇلۇپ ، جىدەل - ماجرالار يۈز بېرىدۇ . ئۆزەڭگە خۇشبۇي نەرسىلەر بىلەن زىننەت بېرىپ ، يېقىمسىز ھېدلاردىن ساقلان . پاكىزلىق دائىما يولدىشىڭ بولسۇن .

يەتمىش توققۇزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئاچچىق ۋە ياپتا گەپلەرنى قىلىشتىن ئېرى بول ، ئېرىڭ ھەممىشە سەندىن يۇمشاق ۋە تاتلىق گەپلەرنىلا ئىشتىسۇن . ياراشمىغان ، ئەسكى كىيىملەرنى كىيىپ ياكى چاچلىرىڭنى تەرتىپكە سالمىغان ھالدا ئۇنىڭغا كۆرۈنمە ! ئەقىللىق ۋە ئەس - ھۇشلۇق ئايال ئۆز ئېرىنىڭ غەزەپ ئېتىغا مىنگىنىنى كۆرسە سەۋرى قىلىدۇ ، ئۇنىڭ غەزىپىنىڭ تېخىمۇ ئۇلغۇيىشىغا يول قويمىدۇ . ئۆزىنى تۇتۇۋېلىپ ، ئېرى پەس كويغا چۈشكەندىن كىيىن ئۇنىڭ ناتوغرا ئىكەنلىكىنى چۈشەندۈرىدۇ . ئەقىللىق ئايال ئېرىنىڭ ئاچچىقىنى ئۆزىنىڭ تەبىئەت سۈمى ۋە چىرايلىق مۇئامىلىسى بىلەن يۇمشىتىدۇ . ئېرى ئۈستىدىن ھېچكىمگە ، ھەتتا ئاتا - ئانىسىغىمۇ شىكايەت قىلمايدۇ . مانا شۇنداق پەزىلەتكە ئىگە بولغان ئايالغا ئۆيلەنگەن ئەركەك ھەقىقىي بەختىيار ئەركەك ھىساپلىنىدۇ .

سەككىسەنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئەگەر ئەر - خۇتۇن

ئوتتۇرسىدا مەنىۋى ئورتاقلىق بولمىسا ياكى مەنىۋى ئېھتىياجى كەمچىل بۇلۇپ ، پەقەت ياخشىچاقلىق ۋە ھىسسىيات مۇناسىۋىتى بىلەنلا كۈن ئۆتكۈزۈپ كەلگەن بولسا ، ھەر قايسىسىنىڭ پىسخىك خارەكتىرىدىن كەلگەن بەزى ئالاھىدىلىكلىرى مەلۇم پەيتكە بارغاندا ، ئۇلارنىڭ ئورتاق تۇرمۇشىدا شىددەتلىك تەۋرىنىش پەيدا قىلىدۇ . تويىدىن كىيىنكى تۇرمۇشنىڭ مۇۋاپىقىيەتلىك بۇلۇش - بولماسلىقى ئەر - جۇتۇن ئىككى تەرەپتىن بىر - بىرىنى قانچىلىك دەرىجىدە چۈشەنگەنلىكى ، بىر - بىرىنىڭ ئىچكى دۇنياسىغا قانچىلىك ئىچكىرلەپ كىرگەنلىكى ، بىر - بىرىنىڭ ئالاھىدە تەلىپى ۋە ئىچكى دۇنياسىنى قانچىلىك بىلگەنلىكىگە باغلىق .

سەكسەن بىرىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنكى ، قىز بالىنىڭ تەربىيىسى ئالاھىدىدۇر . ئەگەر قىز بالاڭ بولسا ، ئالدى بىلەن ئۇنى ئىپپەتلىك ، ئوقۇمۇشلۇق بىر تەربىيىچىگە تاپشۇر . ئاندىن كىيىن بىر مۇئەللىمگە ئوقۇتۇشقا بەر . زۆرۈر ئىلىملەرنى ئۆگەنسۇن . ھالال - ھارامنى پەرق ئەتسۇن ، ھەق - ناھەقنى بىلىۋالسۇن . قىز بالاڭ ئۆيىڭدە ، يېنىڭدا بولغاندا مەھرى - شەپقەت ۋە مەرھەمەتنى ئايما . تولۇق بالاغەتكە كىچىكتۈرمەي ، ياخشى تەربىيەلەنگەن بىرىگە نىكاھلاپ بەر نادان - ئەقىلسىز پەرزەنتلەر ئاتا - ئانىنىڭ نەسىھىتىنى ئاڭلىمايدۇ ، قۇبۇل قىلمايدۇ . تېخى ئۆزلىرىچە « بىزنىڭ بىلگەنلىرىمىزنى قېرى ئاتا - ئانىلىرىمىز بىلمەيدۇ » دېيىشىدۇ . بۇنداق قاراشتا بولغان پەرزەنتلەر ئەقىلسىز نادانلاردۇر .

سەكسەن ئىككىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنكى ، ئەقىللىق بولغىن . ياخشى

ئىشلارنى قىلغىن . ئىنساندىكى ئەقىل ئىككى تۈرلۈك بۇلىدۇ . بىرى ، تەبىئى ئەقىل . مۇنداق ئەقىل ھەممە ئادەمگە نىسىپ بۇلىۋەرمەيدۇ . ناھايىتى ئاز ساندىكى ئادەملەرگە نىسىپ بۇلىدۇ . يەنە بىرى ، كەسپىي ئەقىل . بۇ ئوقۇش ، ئۆگۈنۈش يولى بىلەن ھاسىل بۇلىدۇ . ئەگەر تەبىئى ئەقىل ساڭا نىسىپ بۇلۇپ ، ئۇنىڭغا مەرىپەت يولى بىلەن ھاسىل بولغان ئەقىل قوشۇلسا ، سەن ئۈچۈن نەمە دىگەن بەخت - سائادەت - ھە ! بۇ ئىككى كامالەت ساڭا يار بولسا ، زامانەڭدە مىسلىسىز تەڭداشسىز ئادەم بۇلىسەن . مۇبادا ساڭا تەبىئى ئەقىل نىسىپ بولمىسا ، كەسپىي مەرىپەت ئەقىلنى ئىلىم - بىلىم ، ھۈنەر - سەنئەت ھاسىل قىلىشقا ئىجتىھات قىل . ئىلىم - پەن ، ھۈنەر ئۆگۈنىشكە تىرىشمىساڭ ، ھەر ئىككى كامالەتتىن مەھرۇم قالسىەن .

سەكسەن ئۈچۈنچى نەسەت

ئەي ھاياتنىڭ گۈلى بولغان ئايال ، شۇنى بىلگىنىكى ، تەمەخورلۇق بىر خىل ناچار ئەخلاق بۇلۇش سۈپىتى بىلەن بىر ئادەمنىڭ روھى ۋە ئىش - ھەرىكىتىدە ئىپادە تاپسا ، شۇ كىشىنى جەمىيەتتىكى ئەڭ نەپىس ، ئەڭ خار يۆلىنىشكە قاراپ ئىتتىرىدۇ . ئەگەر بىر قەۋم بىر مىللەت ، بىر ئەل ۋۇجۇدىدا ئەكس ئەتسە ، بۇ شۇ قەۋم - شۇ مىللەتنىڭ ئۆزىنىڭ ئىسىل ئەخلاق مىزاملىرىدىن ، ئالغا بېسىش نىشانىدىن ئايرىلىپ يوقىلىشقا يۈزلەنگەنلىكىنى چۈشەندۈرىدۇ . ئەگەر بىر قەۋم ، بىر مىللەت تەمەخورلۇق كىسىلىگە مۇپتىلا بولسا ، پالانى مىللەتتىن ، پۈكۈنى دۆلەتتىن ياردەم كۈتسە ، ياردەم قۇلىنى ئۇزارتارمىكىن دەپ تەما قىلسا ، ئۆزىنىڭ قىيىن مەسىلىلىرىنى ھەل قىلىشىپ بېرەرمىكىن دىگەن ئارزۇدا بولسا ، بۇنداق مىللەت ئۆزىنىڭ نىشانىنى يوقاتقان بۇلىدۇ . تىلەمچىگە باققان باغرى تاشنىڭ قاراشلىرىدەك سوغاق مۇئامىلىگە ئۇچرايدۇ .

سەكسەن تۆتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، كىشىنىڭ ئىقتىدار كۈچى ھەقىقىي كۈچلۈك بولسا ، تۈرلۈك ھادىسىلەر ئىچىدىن تاسادىپى « ئامەت » ئېلىپ كىلىدىغان نەرسىلەرنى بايقاپ ، ئۇنى چىڭ تۇتۇپ ئۇنىڭدىن پايدىلىنالايدۇ . ئىقتىدارى تۆۋەن بولسا ، ئامەت يېنىدا تۇرسىمۇ ئۇنى كۆرمەي ئۆتۈپ كىتىدۇ . ئىقتىدار - ئادەمنىڭ بىلىمى بىلەن ئەقىل - ئىدراكىنىڭ ئىجتىمائىي ئەمىلىيەتتىكى ئۈنۈپرسال پايدىلىنىشى . ئامەت بىلەن ئىقتىدارنىڭ مۇناسىۋىتىدە ، ھەممىدىن مۇھىم ئورۇندا تۇرىدىغىنى ئادەمنىڭ ئىقتىدارىدۇر . بىز ھەر قايسى سەپلەردە ۋە ئوخشاش بولمىغان سەپلەردە ، ئىجتىمائىي ئەمىلىيەت جەريانىدا جاپاغا چىداپ تىرىشىپ ئىلىم - پەن ئۆگۈنۈش ئارقىلىق ئۆزىمىزنىڭ ئىقتىدارىنى ئۆستۈرسەك ، ھەر خىل ئامەتلەر كۆز ئالدىمىزدىن ئۆتۈپ كىتەلمەيدۇ ، ئېرىشىدىغان نەتىجىلىرىمىزمۇ كۆپ بۇلىدۇ .

سەكسەن بەشىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، تۇرمۇشتا سۈكۈت كەم بولسا بولمايدۇ . قۇياش سۆزلىيەلمەيدۇ ، چۈنكى ئۇ نۇر ۋە شولا . تاغلار سۆزلىيەلمەيدۇ ، چۈنكى ئۇ سەلتەنەت . ئاسمان سۆزلىيەلمەيدۇ ، چۈنكى ئۇ يۈكسەكلىك . سۈزۈك سۇلار سۆزلىيەلمەيدۇ ، چۈنكى ئۇ جىلۋىدارلىق . ئالتۇن سۆزلىيەلمەيدۇ ، چۈنكى ئۇ قىممەت . قارغاي سۆزلىيەلمەيدۇ ، چۈنكى ئۇ يېشىللىق . گۈللەر سۆزلىيەلمەيدۇ ، چۈنكى ئۇلار گۈزەللىك ئىنسانمۇ شۇنىڭغا ئوخشاش ، ئالىجاناپلار ماختانسىمۇ ، كىشىلەرنىڭ ئىززەت - ھۆرمىتىگە سازاۋەر بۇلىدۇ . پەيلاسوپلار سۈكۈت قىلىشىپ پىشىپ يىتىلىش

دەيدۇ . مۇتەپپەككۇرلار سۈكۈت قىلىش ئېسىل پەزىلەت دەيدۇ .
مائارىپشۇناسلار سۈكۈت قىلىشى ئەقىل - پاراسەت دەيدۇ . سەنئەتكارلار
سۈكۈت قىلىش سېھرىي كۈچ دەيدۇ . شۇنداق سۈكۈت قىلىش ئېرىشمەك تەس
بولغان جاھاندارچىلىق يولى .

سەكسەن ئالتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنكى ، ھاياتنى سۆيۈش ،
قەدىرلەش ، قەتئىي ئىرادە بىلەن كۈرەش قىلىشلا ئادەمگە ھەقىقىي كۈچ -
قۇۋۋەت ، خوشاللىق ئاتا قىلىدۇ . سىز ھاياتنى قىزغىن سۆيۈڭ . شۇندىلا ھايات
تەرىپىدىن سۆيىلىسىز . سۆيۈلۈش - سۆيۈشتىنمۇ لەززەتلىكتۇر . ئۆزىڭىزنىڭ
ھاياتى كۈچىنى قەدىرلىسىڭىز ، باشقىلارنىڭ سىزنىڭ ھاياتى كۈچىڭىزدىن
بەھرىمان بۇلىشىغا ئىمكانىيەت يارىتىلىدۇ . دۇنيادا ئادەملەر بولغانلىقى ئۈچۈن
شۇنچە گۈزەل ، شۇنچە سۈيۈملۈك . يەنە شۇ ئادەملەر بولغانلىقى ئۈچۈن بەزىدە
يىرگىنىشلىك ! ئادەم دۇنيادا ياشىغان ئىكەن قىيىنچىلىق ، ئوڭۇشسىزلىققا
ھامان ئۇچىراپ تۇرىدۇ . قىيىنچىلىق ، مەغلۇبىيەت ، دەرد - ئازاپ مەۋجۇت
بولغاچقىلا ، مۇۋەپپەقىيەت ، غەلبە ، شادلىق شۇنچە قىممەتلىك ۋە شىرىن
بۇلىدۇ .

سەكسەن يەتتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنكى ، بالىلار ئىلھاملاندۇرۇش
ئىچىدە تۇرمۇش كەچۈرسە ، ئۆزىگە ئىشىنىشنى ، ماختاش ئىچىدە تۇرمۇش
كەچۈرسە ، تەكەببۇرلۇقنى ، مۇۋاپىق تەغدىرلەش ئىچىدە تۇرمۇش كەچۈرسە ،
ئۆزىنىڭ ئىززەت - ھۆرمىتىنى ساقلاشنى ، ئىزا - ئاھانەت ئىچىدە تۇرمۇش
كەچۈرسە ، ئۆزىنى تۈۋەن كۆرۈشنى ، باراۋەرلىك ئىچىدە تۇرمۇش كەچۈرسە ،

ئادىللىقنى ، سەۋرى - تاقەت ئىچىدە تۇرمۇش كەچۈرسە ، سەۋرىچانلىقنى ۋە قانائەتچانلىقنى ، ئۇرۇش - جىدەل ئىچىدە تۇرمۇش كەچۈرسە ، كازاپلىقنى ، بەك ئامراقلىق ئىچىدە تۇرمۇش كەچۈرسە ، ھەسەتخورلۇقنى ، تاپا - تەنە ئىچىدە تۇرمۇش كەچۈرسە ، باشقىلارنى ئەيىبلەشنى ، مېھرى - شەپقەت كەمچىل مۇھىت ئىچىدە تۇرمۇش كەچۈرسە ، باشقىلارغا سوغاق مۇئامىلە قىلىشنى ئۆگۈنىپ قالدۇ .

سەكسەن سەككىزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنى ، ھاياتلىققا پايدىلىق بولغان « ئون كۆپ ، ئون ئاز » نى بىلىشنىڭ سىنىڭ ئۆز ھاياتىڭنىڭ قەدىرىنى بىلگەنلىكىڭنىڭ دەلىلدۇر . ئون كۆپ : بەدەننى كۆپ چېنىقتۇرۇش ، جەمىيەت بىلەن كۆپ ئارلىشىش ، ياخشى كىنو - تىياتىرنى كۆپ كۆرۈش ، كۆپ ساياھەت قىلىش ، مۇە - كۆكتاتلارنى كۆپ يېيىش ، كۆپ كۈلۈش ، مىڭنى كۆپ ئىشقا سېلىش ، ساپ ھاۋادىن كۆپ بەھرىمان بۇلۇش ، جىسمانىي ئەمگەكنى كۆپ قىلىش ، يىرىك ئاشلىقنى كۆپ ئىستىمال قىلىش . ئون ئاز : تاماكنى ئاز چېكىش ، ھاراقنى ئاز ئىچىش ، ماي ۋە تاتلىق يېمەكلىكلەرنى ئاز ئىستىمال قىلىش ، پارچە - پۇرات يېمەكلىكلەرنى ئاز يېيىش ، ئاز خاپا بۇلۇش ، ئەر - خۇتۇن ئاز بىللە بۇلۇش ، دورىنى ئاز ئىشلىتىش ، خىمىيىلىك دورا ۋە رىنتىگىن نۇرى بىلەن ئاز ئۇچۇرىشىش ، باشقىلارغا ئاز ھەسەت قىلىش .

سەكسەن توققۇزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنى ، كىشىلىك ھاياتتىكى چوڭ زىيانلار ئىچىدە ، ئىنسانىي قەدىر - قىممىتىنى يوقىتىشنى ھىساپقا ئالمىغاندا ،

ئۆزىگە ئىشىنىش روھىنى يوقتىشتىن باشقا چوڭ زىيان يوق . ئادەمنىڭ قابىلىيىتى ھېچقانداق توسالغۇ ۋە چەكلىمىگە ئۇچۇرمىغان ، ھېچكىممۇ بوتۇلكىغا قاپلىۋالمايدىغان شۇ پارغا ئوخشاش نەرسە . قابىلىيىتىنى جارى قىلدۇرۇش ئۈچۈن ئادەمدە ئۆزىگە قەتئىي ئىشىنىش روھى بۇلىشى كېرەك . ھەر قانچە نامراتلىشىپ كەتسىڭىز كىتىڭىكى ، ئەڭ قىممەتلىك نەرسىڭىزدىن - ئۆزىڭىزگە ئىشىنىش روھىڭىزدىن مەھرۇم قالماڭ ! قەددى - قامتىڭىزنى روسلاپ ، مەيدىڭىزنى كېرىپ يۈرۈڭىكى ، غۇربەتچىلىك ئالدىدا باش ئەگمەڭ . قەتئىي ئىرادىلىك بۇلۇڭىكى ناچار مۇھىت ئالدىدا بەل قويۇۋەتمەڭ . مۇھىتنىڭ خۇجايىنى بۇلۇڭىكى ، ھەرگىز ئۇنىڭ قولى بۇلۇپ قالماڭ !

توقسىنىچى نەسەت

ئەي ھاياتنىڭ گۈلى بولغان ئايال ، شۇنى بىلگىنىكى ، بىلمەسلىك ئەيب ئەمەس ، تىرىشماسلىق ئەيب . تىلىسىزلىق ئەيب ئەمەس ، بىلمىسىزلىك ئەيب . سەتلىك ئەيب ئەمەس ، قىلىقسىزلىق ئەيب . بۇيى پاكارلىق ئەيب ئەمەس ، كۆڭلى پەسلىك ئەيب . كەمبەغەللىك ئەيب ئەمەس ، نادانلىق ئەيب . تېرە قارىلىقى ئەيب ئەمەس ، كۆڭۈل قارىلىقى ئەيب . ياسىنىش ئەيب ئەمەس ، چاكنىلىق ئەيب . ياۋاشلىق ئەيب ئەمەس ، ئىقتىدارسىزلىق ئەيب . قەتئىلىك ئەيب ئەمەس ، جاھىللىق ئەيب . ئۆزىگە ئىشىنىش ئەيب ئەمەس ، تەككەببۇرلۇق ئەيب . ئۆزىگە تايىنىش ئەيب ئەمەس ، شەخسىيەتچىلىك ئەيب . جانلىقلىق ئەيب ئەمەس ، شاللاقلىق ئەيب . سەگەكلىك ئەيب ئەمەس ، گۇمانخورلۇق ئەيب . سۆزمەنلىك ئەيب ئەمەس ، مۇغەمبەرلىك ئەيب .

توقسان بىرىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنىكى ، « ئىقتىدارلىق بۇلۇش » نىڭ مەنىسى ئۆزەڭ قىلماقچى بولغان ئىشنى ئەڭ ياخشى ئۇسول بىلەن ۋايىغا يەتكۈزۈپ ئورۇنداشنى بىل دىمەكتۇر . ئىش ئورنى ئاز ، ئىش ئىزدەۋاتقانلار كۆپ بۇلۇۋاتقان بۈگۈنكىدەك جەمئىيەتتە ، سەن جەمئىيەتتە بىر كىشىلىك خىزمەتكە ئېرىشىش ئۈچۈن ، تىگىشلىك ئەمەلىي ئىقتىدار ئىگەللىشىڭ شەرت . مائاشى يۇقۇرى ، شارائىتى ياخشى ئىش ئورنىغا ئېرىشىش ئۈچۈن ، باشقىلاردىن ئۈستۈن تۇرىدىغان بىر قەدەر ئىقتىدارنى ئىگەللىشىڭ كېرەك . ئۇ ھالدا ، ئىمكانىيىتىڭنىڭ يېتىشىچە تىرىشىپ ئۈگۈنىشىڭ شەرت . ئۆزەڭنىڭ كەسپىي ئىقتىدارىڭنى كۈچەيتىمىسەڭ ، دىپلومىڭ ھەر قانچە كاتتا ، چىرايىڭ ھەر قانچە مەپتۇنكار ، ئۆزۈڭ ھەر قانچە گەپدان بولغىنىڭ بىلەنمۇ ، ئۆز ساھەڭدىكى رىقابەتتە ئۈزۈپ چىقالمايسەن .

توقسان ئىككىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، چۈشۈنىش زورمۇ زور بولسا بولمايدۇ ، بىراق ئۇ خوشامەت ئەمەس . خوشامەت چۈشۈنىشكە قارىغاندا رەڭدار ۋە يېقىملىق بۇلىدۇ ، چۈشىنىش خوشامەتكە قارىغاندا ئاددى ھەم تەسىرلىك بۇلىدۇ . چۈشىنىش غەزەزسىز بۇلىدۇ ، لېكىن خوشامەتكە ھەر خىل غەزەزلەر يۇشۇرۇلغان بۇلىدۇ . چۈشىنىش شەكىل تاللىمايدۇ ، پەقەت بىر سەمىمىي ، سېخى يۈرەك بولسلا ، ھەر ۋاقىت ھەر جايدا چۈشىنىشكە ئېرىشكىلى بۇلىدۇ . خوشامەت ھەر خىل توزاقلارنى قۇرۇپ ، بەزىلەرنى شۇنىڭغا دەسسەتمەكچى بۇلىدۇ ، ئەمما ئادەمنىڭ توساققا دەسسەشى ناتايىن . ئىسىڭىزدە بولسۇنكى ، باشقىلارنىڭ خوشامەت قىلىشىنى ياخشى كۆرىدىغان ئادەمنىڭ ئۆزىمۇ باشقىلارغا خوشامەت قىلىدىغان ئادەمدۇر . دائىم باشقىلارنىڭ

چۈشىنىشىگە مۇيەسسەر بۇلالايدىغان ئادەم چوقۇم باشقىلارنىمۇ دائىم چۈشىنىدىغان ئادەمدۇر .

توقسان ئۈچىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنى ، ھاياتلىق سىنىڭ پايدىلىنىشىڭ ئۈچۈن بېرىلگەن پۇرسەت . لېكىن ئۇ ھەرگىزمۇ سىنىڭ ئىلگىدىكى نەرسە ئەمەس . سەن ئۇنىڭدىن پايدىلىنىپ ئۆز قۇدرىتىڭنى ئاخىرقى چەككە يەتكۈچە ئىشلىتىشىڭمۇ ياكى مەنسىز ئىشلار ئۈچۈن سەرپ قىلىپ تۈگۈتۈۋېتىشىڭمۇ مۇمكىن . لېكىن مەيلى قانداق ئۆتكۈز ، ساڭا بېرىلگەن ۋاقىت چەكلىك بۇلىدۇ . ئۇنى ھەر قانچە قىلىپ تىجەيمەن دىسەڭمۇ بەربىر تۈگەپ كىتىدۇ . بىر كۈنلۈك ۋاختىڭنىڭ ئۆتكىنى سىنىڭ ھايات دەرىخىڭدىن بىر تال يۇپۇرماقنىڭ تۈكۈلگىنىگە باراۋەردۇر . ئۇ گەرچە ئۈمۈر دەرىخىڭدە ھېچ قانچە ئورۇن تۇتمىسىمۇ ، بىراق بىر تال بىر تالدىن تۈكۈلۈپ سىنىڭ ھاياتىڭنى خورىتىۋېتىدۇ . شۇڭا ، سەن بۇنىڭدىن ئىلگىرى مەڭسىتمىگەن ئاشۇنداق بىر كۈنلىرىڭ ئۈچۈن ھازىردىن باشلاپ چوڭقۇر ئويلىنىپ قوي .

توقسان تۆتىنچى نەسەت

ئەي ھاياتنىڭ گۈلى بولغان ئايال ، شۇنى بىلگىنى ، بىر قىسىم ئوڭۇشسىزلىققا ئۇچۇرسىڭىز ، تۇرمۇشنى چۈشۈنىشىڭىز بىر قېتىم چوڭقۇرلىشىدۇ . بىر قېتىم خاتالاشسىڭىز ، كىشىلىك تۇرمۇش ئېڭىڭىز بىر بالداق يۇقۇرى كۆتۈرىلىدۇ . بىر قېتىم بەختسىزلىككە ئۇچۇرسىڭىز ، مۇۋاپىقىيەتنىڭ مەزمونىنى بىر قېتىم مۇكەممەللەشتۈرىۋالسىز . مۇشۇ مەنىدىن ئېيتقاندا ، تۇرمۇشىمىزنى شاد - خوراملىق ئىچىدە ئۆتكۈزۈشنى ئويلىساق ، ئالدى بىلەن مەغلۇبىيەت ،

بەختسىزلىك ، ئوڭۇشسىزلىق ۋە ئازاپ - ئوقۇبەتنى چۈشۈنۈشمىز كېرەك .

توقسان بەشىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنكى ، بىزنىڭ ئېھتىياجىمىز ھېچ قاچان خۇسوسىي ئېھتىياج - ئارىمىزدىكى مەلۇم بىرسىنىڭ ئېھتىياجى ئەمەس . بىز شان - شەرەپكە ، ئۆز نەپسىمىزنى قاندۇرۇشقا ئېھتىياجلىق ئەمەسمىز . بىز ھەممە بىر نىيەتتە بولغان قوزغاتقۇچ كۈچكە ئېھتىياجىمىز . ئۇ بولسىلا ، بىز ئۇلۇغ ئىنسانىيەتنى ، شەخسى ئەركىنلىكىنى ئۆز ئىچىگە ئالغان ھۆر مىللەتنى بارلىققا كەلتۈرەلەيمىز بىر ئادەم يېپيېڭى بىر مىللەتنى يىتۈلدۈرەلمەيدۇ ، بۇنىڭ ئۈچۈن زور كۆپچىلىككە تايىنىشقا توغرا كىلىدۇ . مەخسەتكە يىتىش ئۈچۈن ، مۇرىنى - مۇرىگە تېرەپ ، بىرلىكتە ئىنتىلىشىمىز كېرەك . مۇشۇنداق گۈزەل بىر نىشاننى كۆز ئالدىمىزغا كەلتۈرگىنىمىزدە ، ئاجايىپ شادلىنىپ كىتىمىز ، شۇ مەخسەتكە يەتكەندە ، تېخىمۇ كۆپ كىشىلەر ئىككى قۇلى بىلەن ئاسارەتنى بۇزۇپ تاشلايدۇ ، بارلىق كىشىلەر - بۇيۇنتۇرۇقلارنى پاچا قىلىۋىتىدۇ

توقسان ئالتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنكى ، ساغلام بۇلۇش ۋە ئۇزۇن ئۆمۈر كۆرۈشنىڭ ئون خىل سىرى : (1) ئىدىيىدە ئۇچۇق - يۇرۇق بۇلۇش ، ئۈمۈتۋار - ئاكتىپ بۇلۇش ، كەيپىيات مۇقۇم بۇلۇش . (2) تۇرمۇشتا تەرتىپلىك بۇلۇش . (3) ئەمگەك قىلىپ تۇرۇش ۋە چېنىقىپ تۇرۇش . (4) يىتەرلىك ئۇخلاشقا كاپالەتلىك قىلىش . (5) يىمەك - ئىچمەك تازىلىقىغا دىققەت قىلىش ، زىيادە ئىچىپ ، زىيادە يەپ كىتىشتىن ساقلىنىش . (6) ئىچىملىك - چىكىملىكتىن قاتتىق ساقلىنىش . (7) ناچار ئادەتلەرنى تۈزۈتۈش . (8) ئۇششاق

كەسەلگە سەل قارىماسلىق . 9) مۇھىت تازىلىقىغا دىققەت قىلىش . 10) ئەمگەك مۇھاپىزەتگە دىققەت قىلىش .

توقسان يەتتىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، كەيپىيات جەھەتتە ئۆزىنى تەڭشەپ تۇرۇش تۇرمۇشقا بولغان پوزىتسىيەگە بىۋاسىتە تەسىر كۆرسىتىدۇ ، ھەممىشە ئۆزىدىن ئىلھاملنىپ ، كەيپىياتنى ئوبدان تۇتۇش كىشىنى ئۈمۈدۋار ، ئالغا ئىنتىلىشچان ، ساغلام بۇلۇشقا مۇۋەپپەقىيەت قىلىدۇ . كەيپىياتى ياخشى بولمىغاندا ، چۈشكۈن ، پاسسىپ ، ئىرادىسىز ، ھېچنىمىگە بېرىلمەيدىغان بۇلۇپ قالىدۇ . دە ، نەتىجىدە كىشىدە ھارغىنلىق روھى ھالىتىنى كەلتۈرۈپ چىقىرىدۇ ، ھەتتا كەسەل پەيدا قىلىدۇ . ئۆزىڭزىنى ئۆزىڭزدىن ئىبارەت كىچىك ماكانغا قامۇۋېلىپ ، باشقىلارنىڭ نەزىرىدىن ئۆزىڭزىنى غەلەت قىلىپ ، باشقىلارنىڭ گەپ - سۆزىدىن ئەندىشە قىلىپلا يۈرمەڭ . ئېچىنىپ ، ئۆزىڭزىگە ئۆزىڭزى خاپا بۇلۇپ كەتمەڭ ، ئۆز پايىدا - زىيىنىڭزىنىڭ غېمىدىلا بۇلۇپ قالماڭ .

توقسان سەككىزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، ئاتا - ئانىنىڭ ياخشىلىقىنى بىلمىگەن ، ھەقىقىتى ئادا قىلمىغان ئادەم باشقىلارنىڭ قەدىرىنى ھەم بىلمەيدۇ . ياخشىلىقىنى بىلمەيدىغان ئادەمگە ياخشىلىق قىلىش دۇرۇس ئەمەس . شۇڭا سەن ھەم ئۆزەڭگە دۇرۇس بولمىغان ئىشنى ئىزدىمە . پەرزەنتلىرىڭدىن ھۆرمەت تەما قىلساڭ ، ئالدى بىلەن ئاتا - ئاناڭغا ھۆرمەت قىل . چۈنكى پەرزەنت تۇغۇلغاندىن باشلاپ ئاتا - ئانىنىڭ قىلمىشىنى كۆرۈپ ئۆگۈنىدۇ . مىسالى ، ئاتا - ئانىنى بىر مۇئەللىم دەرىجىدە ئوخشاشساق ،

پەرزەنت شۇ دەرخەننىڭ مۇسەددۇر . دەرخەننىڭ تەربىيىتى قانچىكى كۆپ بولسا ، شۇنچە ياخشى مۇئەببىر بۇ . ئوخشاشلا ئاتا - ئاناڭنى قانچە كۆپ رازى قىلساڭ ، ئۇلارنىڭ دۇئاسى بىلەن تەلەپ قىلغان نەرسەڭگە شۇنچە تىز ئېرىشەلەيسەن . ئاتا - ئاناڭ سەندىن رازى بولسا ، تەڭرىمۇ سەندىن رازى بۇلدۇ .

توقسان توقۇزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، مىراسنى دەپ ئاتا - ئاناڭنىڭ ئۆلىمىنى تىلىمە . ئاتا - ئاناڭ ئۆلمىسىمۇ ساڭا قىسمەت بولغان رىزىق ھامان ساڭا يەتكۈزىدۇ . رىزىق (مىراس) ئۈچۈن مۇشەققەتنى ئۆزەڭگە لازىم تۇتما . ناۋادا شۇ رىزىق تەغدىر - قىسمەتتە ساڭا پۈتۈلگەنكەن ، ئۇ ئارتۇق ياكى كام بولماي ساڭا تەككۈسىدۇر . ھەر قانچە ھەرىكەت قىلغىنىڭ بىلەنمۇ كۆپىيىپ قالمايدۇ . شۇنداق دىيىلىدۇكى : قىسمەتتە پۈتۈلگەن رىزىق ئۆزگىرىپ قالماس ۋە ھەرىكەت قىلغان بىلەنمۇ كۆپىيىپ قالماس . ئەگەر تەڭرىنىڭ ئىلتىپاتىغا ئېرىشىشنى ئىرادە قىلساڭ ، سەھەر تۇرۇپ ئۆزەڭدىن تۇۋەن مەرتىۋە ، تۇۋەن تۇرمۇشتىكىلەرنىڭ ھالىغا قارا . شۇندىلا ئاللىقاچان تەڭرىنىڭ ئىلتىپاتىغا ئېرىشكەنلىكىڭنى بىلسەن .

يۈزىنچى نەسىھەت

ئەي ھاياتنىڭ گۈلى بولغان ئايال ، شۇنى بىلگىنىكى ، گەرچە دۇنيا (پۇل - مال) نىڭ يوقلىقىدىن كەمبەغەل بولساڭمۇ ، ئەقىل - پاراسەتكە باي بولغىن . چۈنكى ئەقىل - پاراسەت ، بىلىم -- مال - دۇنيادىن كۆپ ياخشىدۇر . ئەقىل - پاراستىنى پۇل - مال دۇنياغا سېتىۋالغىلى بولمايدۇ . مالدار (پۇل - مال ئىگىسى) نادان ، ئىلىمسىز بولسا ، پات پۇرسەتتە مۇھتاج ۋە گاداي ھالغا

چۈشۈپ قالدۇ . ئاقل (ئىلىم ئەھلى) نىڭ مېلىنى ئوغرى ئالاماس ، ئوتتا كۆيمەس ، شۇ ئاختۇرۇپ كىتەلمەس ! پەم - پاراسەتلىك ۋە ساھىبى ئاقل بولساڭ ، ھۆنەر (ئىلىم) ئۆگەنگىن . چۈنكى ھۆنەرسىز (ئىلىمسىز) « دانا » گويا كىيمىسىز تەن ۋە جانسىز سۆرەتكە ئوخشايدۇ . بۇنى « ئەدەپ - ئەقىلنىڭ سۈرىتى » دىگەن ئىبارىدىن چۈشەن .

مەنبە : ئايالارغا 100 نەسىھەت

تورغا تەييارلىغۇچى (دىيارىم) مۇنبىرىدە قۇياش

تۈزگۈچى ئەزىز

